



वैस्टर्न ऑस्ट्रेलिया से 100 साल पहले गायब हुए क्वॉल की वापसी हो रही है। लम्बे ध्यान वाले ये झबरीले जानवर ऑस्ट्रेलिया के मांसाहारी मार्सूपियल जीवों की एक प्रजाति है। ये बिल में या गुफाओं में रहते हैं और रात में शिकार करते हैं। मार्सूपियल जीव पेट पर बनी थैली में शिशुओं का पालन पोषण करते हैं। वैस्टर्न ऑस्ट्रेलिया के 1305 वर्ग किलोमीटर क्षेत्र में फैली माउण्ट गिब्सन वाइल्डलाइफ सर्वेचुअरी में इस वर्ष के आरंभ में 30 वैस्टर्न क्वॉल छोड़े गए थे, वो न केवल जंगल में खूब अच्छी तरह से रह रहे हैं बल्कि प्रजनन भी कर रहे हैं। माउण्ट गिब्सन रिजर्व में किया गया "रीइन्ट्रोडक्शन" प्रयास ऑस्ट्रेलिया के इतिहास का ऐसा सबसे बड़ा कार्यक्रम है। यहां अलग-अलग प्रजाति के जानवर छोड़े गए हैं जो ऑस्ट्रेलियन वाइल्डलाइफ कंजर्वेन्सी के लिए बड़ी उपलब्धि है। रिजर्व में छोड़े जाने से पहले 16 क्वॉल को रेडियो ट्रेकिंग कॉलर्स लगाए गए थे। पहली बार वैस्टर्न क्वॉल पर यह तरीका लागू किया गया। इससे क्वॉल्स कहा जाते हैं, कहा रहते हैं और कहां शिकार करते हैं, यह पता लगाने में काफी आसानी हुई। ऑस्ट्रेलिया के स्तनपायी जीवों की कई प्रजातियां अभी भी संकटग्रस्त हैं पर कुछ प्रजातियों की स्थिति में सुधार हो रहा है। इनमें टालपेर (छोटा बैडीकूट) जैसे जानवर हैं, जो 100 साल गायब रहने के बाद स्टुअर्ट नेशनल पार्क में लौटे हैं।

मणिपुर सरकार ने एडिटर्स गिल्ड की अध्यक्ष और उसके तीन पत्रकारों पर एफ.आई.आर. दर्ज की

मणिपुर के मुख्यमंत्री एन.बीरेन सिंह ने एक प्रैस कॉन्फ्रेंस में इन पत्रकारों पर पक्षपात पूर्ण रिपोर्टिंग करने व राज्य में हिंसा भड़काने का आरोप लगाया

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 4 सितम्बर। प्रैस की आजादी पर निलंबना से एक और हमला बोलते हुए मणिपुर के मुख्यमंत्री एन. बीरेन सिंह ने आज कहा कि उनकी सरकार ने एडिटर्स गिल्ड ऑफ इंडिया (ई.जी.आई.) के अध्यक्ष और तीन सदस्यों के विरुद्ध एक एफ.आई.आर. दर्ज करवाई है। उन्होंने इन पत्रकारों पर राज्य में हिंसा भड़काने का आरोप लगाया।

मणिपुर के मुख्यमंत्री ने इफाल में

- जिन पत्रकारों के खिलाफ एफ.आई.आर. दर्ज की गई है, वो हैं, एडिटर्स गिल्ड की अध्यक्ष सीमा मुस्ताफा, सीमा गुप्ता, भारत भूषण एवं संजय कपूर।
- एन. बीरेन सिंह ने इन पत्रकारों पर राजद्रोही, राष्ट्र विरोधी व सरकार विरोधी होने का आरोप लगाया और कहा कि, वे राज्य में जहर उगलने ही आए थे।

संवाददाता सम्मेलन में कहा कि ऐसे समय में जब कई लोग मारे गए हैं और बेघर हो गए हैं तब ई.जी.आई. ने के संकट की जटिलता और राज्य की पुष्टभूमि और इतिहास को जाने बिना एकराफ रिपोर्ट प्रकाशित की है।

सूत्रों के अनुसार राज्य सरकार ने मोदी सरकार के शीर्ष नीति निर्धारकों के साथ मुख्यमंत्री की व्यापक चर्चा के बाद यह कदम उठाया। यह कदम एक सख्त संदेश भेजने का प्रयास है। मीडिया के उस वर्ग को जो अभी भी स्वतंत्रता से काम कर रहा है और सत्ता के आदेशों के आगे नहीं झुकता।

एडिटर्स गिल्ड ने गत सप्ताह एक रिपोर्ट प्रकाशित की जिसमें मणिपुर की कवरेज के लिए मीडिया की आलोचना की गई है, जहां गत चार माह से जातीय

संघर्ष हो रहा है। रिपोर्ट में कुछ मीडिया वर्ग द्वारा एकराफ रिपोर्टिंग की आलोचना की गई है और प्रैस के लिए नुकसानदायक इंटरनेट बैन को गलत बताया गया है कि यह प्रैस की रिपोर्टिंग के लिए घातक है। उसमें संकेत है कि संघर्ष के दौर में राज्य नेतृत्व पक्षपाती हो गया है।

सिंह ने एक संवाददाता सम्मेलन में कहा, "राज्य सरकार ने एडिटर्स गिल्ड के उन सदस्यों के खिलाफ एफ.आई.आर. दर्ज करवाई है जो मणिपुर राज्य में टकराव बढ़ाने चाहते हैं।"

ई.जी.आई. की अध्यक्ष सीमा मुस्ताफा के अलावा तीन वरिष्ठ पत्रकारों सीमा गुप्ता, भारत भूषण और संजय कपूर के खिलाफ मुकदमा दर्ज हुआ है। जिन्होंने 7 से 10 अगस्त के बीच राज्य

का दौरा किया था। हिंसा पर मीडिया के रिपोर्ट्स का अध्ययन के लिए।

सिंह ने दावा किया, वे लोग राज्य-विरोधी, राष्ट्र-विरोधी और संस्थापन-विरोधी हैं जो विष फैलाने आए हैं। अगर मुझे पहले पता होता तो मैं इनको घुसने ही नहीं देता।

ई.जी.आई. ने शनिवार को प्रकाशित अपनी रिपोर्ट में कहा कि उसे कई खबरें मिली थीं कि मणिपुर में मीडिया मैडिटी और कुकी समुदाय के बीच चल रहे संघर्ष में पक्षपाती रवैया अपना रहा है।

रिपोर्ट में कहा गया है, "इस बात के स्पष्ट संकेत हैं कि संघर्ष के दौरान राज्य का नेतृत्व पक्षपाती हो गया। उसे किसी का पक्ष लेने से बचना चाहिए था लेकिन वह एक लोकतांत्रिक सरकार साबित होने में असफल रहा, जिसे पूरे राज्य का प्रतिनिधित्व करना चाहिए।"

ई.जी.आई. की रिपोर्ट में कहा गया है कि सामान्य परिस्थितियों में पत्रकारों द्वारा दी गई खबरों की जांच और निगरानी उनके संपादक या ब्यूरो प्रमुख करते हैं, स्थानीय प्रशासन, पुलिस और सुरक्षा बलों से जानकारी लेकर लेकिन संघर्ष के (शेष अंतिम पृष्ठ पर)

'एडिटर्स गिल्ड पर एफ.आई.आर. निन्दनीय'

-जाल खंबाता-
-राष्ट्रदूत दिल्ली ब्यूरो-
नई दिल्ली, 4 सितम्बर। प्रैस क्लब ऑफ इंडिया ने एडिटर्स गिल्ड के अध्यक्ष व तीन सदस्यों के खिलाफ दर्ज एफ.आई.आर. तुरंत वापस लेने की मांग की और मणिपुर की हिंसा व जातीय टकराव को मीडिया कवरेज के लिए उनके खिलाफ एफ.आई.आर. दर्ज न करने की

■ प्रैस क्लब ऑफ इंडिया ने मणिपुर सरकार के इस कदम की आलोचना की और रिपोर्ट वापस लेने की मांग की।

निंदा की। प्रैस क्लब ऑफ इंडिया के अध्यक्ष ने कहा कि, समूचा मामला मीडिया की भूमिका पर केन्द्रित है और यह स्पष्ट है कि एडिटर्स गिल्ड ने शानदार काम किया व तथ्यों की जांच करने वाली टीम मणिपुर भेजी ताकि वहां की सरकार जो सच्चाई (शेष अंतिम पृष्ठ पर)

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 4 सितम्बर। गत 31 अगस्त को जब लोगों का ध्यान इंडिया गठबंधन की दो-दिवसीय बैठक की ओर था तब मोदी सरकार ने लोगों का ध्यान बंटाने के लिए केन्द्रीय संसदीय मामलात मंत्री प्रहलाद जोशी ने घोषणा करवाई कि सितम्बर 18-22 तक संसद का विशेष सत्र होगा।

जोशी ने अपने ट्विटर पर आगे लिखा कि अमृतकाल के बीच पांच बैठकें होंगी और व संसद में फलप्रद चर्चा और बहस की उम्मीद है। लेकिन वे इस कवायद के प्रयोजन एवं उद्देश्य

के बिन्दुओं पर खामोशी ओढ़े रहे। अगले दिन जब हर तरफ विशेष सत्र की चर्चा थी तब सरकार ने एक राष्ट्र एक चुनाव का शगुफा छोड़ा, पर विशेष सत्र की पहली नहीं सुलझाई। शुक्रवार, एक सितम्बर को सरकारी सूत्रों ने लोकसभा व विधानसभा चुनाव एक साथ करने के लिए पूर्व राष्ट्रपति के नेतृत्व में कमेटी गठित होने की जानकारी दी थी।

कोई अधिकृत सूचना तो नहीं थी, हाँ, एक मीडियाकर्मी के प्रश्न के जवाब में एक मंत्री का मौखिक कथन जरूर था और सरकार ने इससे इनकार नहीं किया पर यह बिल्कुल साफ था कि विशेष सत्र

■ आगामी चुनावों में इसे क्रियान्वित करना असंभव है, क्योंकि ऐसा करने के लिए संविधान संशोधन व कानून के क्रियान्वयन की आवश्यकता होगी।

■ सवाल यह भी उठ रहा है कि, क्या इसी उद्देश्य के लिए भाजपा अध्यक्ष जे.पी. नट्टा व संघ प्रमुख मोहन भागवत ने पूर्व राष्ट्रपति से मुलाकात की थी।

■ पूर्व राष्ट्रपति के नेतृत्व में कमेटी का गठन संवैधानिक परम्पराओं का उल्लंघन बताया जा रहा है, क्योंकि संविधान में पूर्व राष्ट्रपति को कोई भी सरकारी पद स्वीकार नहीं करने की हिदायत दी गई है, ताकि वे निष्पक्ष बने रह सकें, पर कोविंद ने कमेटी की अध्यक्षता स्वीकार कर यह परम्परा तोड़ दी है।

क्या शी जिनपिंग विश्व रंगमंच पर "आईसोलेट" कर दिए जाने के डर से जी-20 में नहीं आ रहे हैं?

विश्व भर के कूटनीतिक पर्यवेक्षकों का मानना है कि, चीन के अपडेटेड नक्शे का पूरे क्षेत्र में भारी विरोध हुआ, इसलिए शी कहीं भी जाने से कतरा रहे हैं

-सुकुमार साह-
-राष्ट्रदूत दिल्ली ब्यूरो-
नई दिल्ली, 4 सितम्बर। क्या चीनी राष्ट्रपति शी जिनपिंग का नई दिल्ली के जी-20 सम्मेलन में न आना भारत का अपमान है? या फिर, उनका यह कदम उनकी असुरक्षाओं एवं आशंकाओं से भरी सोच को दर्शाता है?

कूटनीतिक पर्यवेक्षकों का मानना है कि, राष्ट्रपति शी ने विश्व रंगमंच पर स्वयं को अलग-थलग या एकल कर लिया है। दसअसल, वे नई दिल्ली के जी-20 सम्मेलन के साथ ही, जकार्ता, इंडोनेशिया में आयोजित आसियान इंडिया तथा ईस्ट एशिया सम्मेलनों से दूर रहने का मानस बना चुके हैं।

चीनी कम्यूनिस्ट पार्टी (सी.सी.पी.) इस समय राजनैतिक अस्थिरता तथा अंदरूनी लड़ाई की स्थिति से गुजर रही है। इस स्थिति के चलते, शी को अपने देश में समय देना जरूरी हो सकता है। और अगर ऐसा नहीं है तो फिर वे गंभीर स्वास्थ्य समस्याओं से घिरे हुये हैं।

दक्षिणी चीन सागर में बेबुनियाद दावे तथा अपने भौगोलिक नक्शे के "अपडेटेड" संस्करण के जारी कर दिये जाने के कारण, करीब-करीब सारे

- कुछ विशेषज्ञों का मत है कि, शी संभवतया या तो गंभीर रूप से बीमार हैं या फिर घरेलू मोर्चे पर भारी राजनैतिक अस्थिरता से जूझ रहे हैं, इसीलिए वे कहीं भी जाने से हिचक रहे हैं।
- शी जिनपिंग 6 सितम्बर को हो रहे आसियान सम्मेलन में भी नहीं जायेंगे। चीन के नक्शे में जिस तरह से दक्षिण चीन सागर व क्षेत्र के अन्य देशों की जमीन पर दावा किया गया है, उसकी वजह से ये सभी देश बेहद नाराज हैं, ऐसे में निस्संदेह शी जिनपिंग का वे हृदय से स्वागत तो नहीं ही कर पाएंगे।

"आसियान" राष्ट्रों को नाराज कर देने के बाद, शी के आसियान सम्मेलन में जाने की पहले दिन से ही कोई संभावना नहीं थी। बीजिंग ने कल्पना भी नहीं की होगी कि, उसके द्वारा जारी नक्शे को लेकर, भारत एवं ताइवान के विरोध के बाद, मलेशिया, वियतनाम, इंडोनेशिया तथा फिलीपींस भी एक स्वर में नक्शे के विरोध में शामिल हो जायेंगे।

शी के एकान्तवास के ठीक विपरीत, प्रधानमंत्री का रणनीतिक कोशल अपनी पराकाष्ठा पर दिखाई दे रहा है। भारतीय प्रधानमंत्री तथा पूरा देश जी-20 की अध्यक्षता को

उपलब्ध को पूरी रणनीतिक कुशलता के साथ विश्व के सामने रख रहा है। इसके अतिरिक्त, प्रधानमंत्री मोदी ने नौ सरकारी विदेश यात्राएं करके यह प्रदर्शित कर दिया है कि भारत का कूटनीतिक तंत्र कितने जोर-शोर से काम कर रहा है। पहले वे जी-7 एवं क्वाड मीटिंगों के सिलसिले में जापान गये थे और उसके बाद पापुआ न्यूगिनी तथा ऑस्ट्रेलिया। और इन सबसे बढ़कर, उनकी अमेरिका की सरकारी यात्रा रही, जहां राष्ट्रपति जो बाइडेन ने बड़ी धूमधाम एवं भव्यता के साथ उनका जोरदार स्वागत किया था। जुलाई में, मोदी फ्रांस गये थे, जहां वे

राष्ट्रपति मैक्रॉन के साथ "बैस्टिल डे" समारोह में शामिल हुये थे। फ्रांस के बाद, उन्होंने यू.ए.ई. की संक्षिप्त किन्तु महत्वपूर्ण यात्रा की थी। अगस्त में, प्रधानमंत्री ब्रिक्स सम्मेलन में गये थे तथा इसके बाद, वे ग्रीस गये थे। उनकी ग्रीस यात्रा पिछले 40 वर्षों में किसी भारतीय प्रधानमंत्री की पहली ग्रीस यात्रा थी।

जी-20 के लिये उलटी गिनती शुरू हो गई है तथा सम्पूर्ण तैयारी को अंतिम स्पर्श दिया जा रहा है। भारत का गेम-प्लान स्वयं को "ग्लोबल साउथ" की आवाज के रूप में प्रस्तुत करना है। प्रधानमंत्री मोदी आसियान तथा ईस्ट एशिया सम्मेलनों में शामिल होने के लिये 6 सितम्बर को इंडोनेशिया भी जायेंगे। उल्लेखनीय है कि मोदी ने नई दिल्ली के जी-20 सम्मेलन से ठीक पहले, आसियान नेताओं के साथ अपने जुड़ाव को रेखांकित करना उचित तथा आवश्यक माना है।

पक्की बात है कि इस वर्ष की पहली तिमाही में भारतीय अर्थव्यवस्था की ग्रोथ 7.8 प्रतिशत रहने से मोदी काफी उत्साहित हैं। अगली कुछ तिमाहियों में अर्थव्यवस्था के और भी बेहतर रहने के आसार दिखाई दे रहे हैं।

'एक राष्ट्र एक चुनाव असंभव'

-जाल खंबाता-
-राष्ट्रदूत दिल्ली ब्यूरो-
नई दिल्ली, 4 सितम्बर। कांग्रेस महासचिव (संचार) जयराम रमेश ने सोमवार को कहा कि संविधान संशोधन के बिना "एक राष्ट्र एक चुनाव" असंभव है।

उन्होंने एक संवाददाता सम्मेलन में कहा कि कांग्रेस के विचार एक दम स्पष्ट हैं। कांग्रेस अध्यक्ष मल्लिकार्जुन खड़गे

- कांग्रेस महासचिव जयराम रमेश ने पत्रकारों से कहा कि, संविधान संशोधनों के बिना "एक राष्ट्र एक चुनाव" करवाना नामुमकिन है।

तथा पूर्व अध्यक्ष राहुल गांधी साफ कह चुके हैं कि यह संघीय ढांचे पर प्रहार है। उन्होंने कहा, विशेष सत्र से पूर्व पार्टी की संसदीय दल की 10, जनपथ पर एक बैठक होगी। इसके बाद कांग्रेस अध्यक्ष सत्र के लिए रणनीति पर विचार हेतु समान विचारधारा वाले दलों के साथ बैठक करेंगे।

दो महिला नेताओं की नाराजगी भारी पड़ सकती है भाजपा को

सूत्रों के अनुसार राजस्थान में वसुंधरा राजे और मध्य प्रदेश में उमा भारती भाजपा नेतृत्व से नाराज बताई जा रही हैं

-श्रीनंद झा-
-राष्ट्रदूत दिल्ली ब्यूरो-
नई दिल्ली, 4 सितम्बर। भाजपा नेतृत्व को चुनावी राज्यों में दो वरिष्ठ महिला नेताओं-राजस्थान में वसुंधरा राजे तथा मध्य प्रदेश में उमा भारती-के कारण साफतौर पर परेशानी में है। राजे दो कारणों से अप्रसन्न बताई जाती हैं- चुनाव से संबंधित पार्टी की दो कमेटीयों में उन्हें शामिल न किया जाना तथा उन्हें मुख्यमंत्री प्रत्याशी के रूप में प्रोजेक्ट नहीं करने की पार्टी नेतृत्व की अविवेकपूर्ण कोशिशें। उमा भारती, जिनकी राजनीति बहुत कम अर्थपूर्ण रह गई है, न इस बात को लेकर नाराजगी व्यक्त की है कि उन्हें पार्टी की "जन आशीर्वाद यात्रा" में शामिल होने के लिये आमंत्रित नहीं किया गया, जो रविवार को चित्रकूट से शुरू हुई थी।

- जहां राजस्थान में वसुंधरा राजे बेहद प्रभावशाली हैं और पार्टी द्वारा दो कमेटीयों से बाहर रखने व भावी मुख्यमंत्री के रूप में प्रोजेक्ट नहीं किए जाने से नाराज हैं, इसलिए भाजपा नेतृत्व राजे से सतर्क है।
- मध्य प्रदेश में उमा भारती भी उपेक्षित किए जाने से नाराज हैं, हालांकि उमा भारती का अब वह दबदबा नहीं रहा जो वाजपेयी-अडवानी के दौर में था, पर वे कई सीटों पर भाजपा का परेशानी में डाल सकती हैं।

उन्होंने कहा है कि अब अगर उन्हें आमंत्रित किया भी जाता है, तो भी वे यात्रा में शामिल नहीं होंगी। राजे और भारती-दोनों में ही इतनी क्षमता है कि, वे इन दोनों राज्यों में भाजपा की चुनावी संभावनाओं को नुकसान पहुंचा सकें। लेकिन इन दोनों में समानताएं केवल यहीं तक हैं।

जहां भाजपा हाई कमान राजे, जो राजस्थान में भाजपा की सर्वाधिक लोकप्रिय नेता हैं, से सावधान एवं सतर्क रहता है, वहीं उमा भारती नाम मात्र के महत्व के अलावा किसी खास स्थिति में नजर नहीं आती। उमा भारती, जो 2003-04 में अपने राजनैतिक उत्कर्ष (शेष अंतिम पृष्ठ पर)

एक राष्ट्र-एक चुनाव का मुद्दा उछालने की "टाइमिंग" पर संदेह गहरा रहा है

चर्चा यह है कि, "एक राष्ट्र-एक चुनाव" कई वर्षों से संघ परिवार व मोदी का प्रिय रहा है, फिर इसे अभी क्यों उठाया गया

तथा एक राष्ट्र एक चुनाव- दोनों बातों का ही त्वरित उद्देश्य लोगों का ध्यान आकर्षित करना तथा "एक नया समाचार चक्र शुरु करना था।

शनिवार को, सरकार ने पूर्व राष्ट्रपति कोविंद की अध्यक्षता में आठ सदस्यों की एक कमेटी की घोषणा कर दी, जो लोकसभा तथा राज्य विधानसभाओं के चुनाव एक साथ करने के मुद्दे का अध्ययन एवं परीक्षण करेगी।

यह एक संयोग मात्र नहीं हो सकता कि भाजपा अध्यक्ष जे.पी. नट्टा तथा आर.एस.एस. प्रमुख मोहन भागवत ने उसी सप्ताह में कोविंद के साथ मीटिंग की थी, जब सरकार इस कार्यवाही की

योजना बना रही थी। एक पूर्व राष्ट्रपति को इस कमेटी का अध्यक्ष बनाकर, मोदी सरकार ने एक बार फिर उन संवैधानिक परम्पराओं को अलविदा कह दिया है, जिनमें देश के सेवानिवृत्त प्रमुख पर साफतौर पर प्रतिबंध लगाते हुये कहा गया है कि वे निष्पक्ष बने रहेंगे। एक ऐसे विवादास्पद मुद्दे, जिस पर राजनैतिक दल बँट चुके हैं, पर सरकार द्वारा गठित एक कमेटी की अध्यक्षता स्वीकार कर के, कोविंद ने भी अतीत की उन परम्पराओं को अलविदा कह दिया है तथा संकीर्ण राजनैतिक तथा तरफदारी के लिये अपने उपयोग की छूट दे दी है।

जो राजस्थान में भाजपा की सर्वाधिक लोकप्रिय नेता हैं, से सावधान एवं सतर्क रहता है, वहीं उमा भारती नाम मात्र के महत्व के अलावा किसी खास स्थिति में नजर नहीं आती। उमा भारती, जो 2003-04 में अपने राजनैतिक उत्कर्ष (शेष अंतिम पृष्ठ पर)

16-17 सितम्बर को हैदराबाद में होगी सी. डब्ल्यू.सी. की बैठक

-जाल खंबाता-
-राष्ट्रदूत दिल्ली ब्यूरो-
नई दिल्ली, 4 सितम्बर। कांग्रेस अध्यक्ष मल्लिकार्जुन खड़गे ने नवगठित कांग्रेस वर्किंग कमेटी की पहली बैठक 16 सितम्बर को हैदराबाद

■ कांग्रेस की ओर से जारी विज्ञापित के अनुसार 16 सितम्बर को कांग्रेस वर्किंग कमेटी की बैठक होगी व 17 को विस्तृत वर्किंग कमेटी की बैठक होगी।

में बुलाई है। 17 सितम्बर को विस्तृत सी.डब्ल्यू.सी. की बैठक होगी। सी. डब्ल्यू.सी. के सारे सदस्य, पी.सी.सी. अध्यक्ष, सी.एल.पी. नेता और संसदीय दल के पदाधिकारी इसमें भाग लेंगे। यह जानकारी सोमवार को कांग्रेस महासचिव (संगठन) के.सी. वेणुगोपाल ने दी।

(शेष अंतिम पृष्ठ पर)

(शेष अंतिम पृष्ठ पर)

विचार बिन्दु

यदि चिड़ियाँ एकता कर लें, तो शेर की खाल खींच सकती हैं। -शेख सादी

खिलाड़ियों से सीखें

हं गरी के बुडापेस्ट में, हाल ही में आयोजित विश्व एथलेटिक्स प्रतियोगिता में भारत के चार धावकों ने 4X400 मीटर की रिलेस में अपने प्रदर्शन से न केवल देश का नाम ऊंचा किया है बल्कि देश के सामने एक बड़ा सुखद उदाहरण भी प्रस्तुत किया है। पाठकों का ध्यान शायद इस ओर गया होगा कि जिन चार धावकों ने पहली बार वर्ल्ड एथलेटिक्स प्रतियोगिता के फाइनल में जगह बनाई, उनके नाम हैं- रमेश राजेश, मोहम्मद अजमल, मोहम्मद अनस और अमोज जैकबा। इन नामों से ही स्पष्ट है कि ये हिंदू, मुस्लिम और इसाई धर्म के हैं। इन चारों की मिली-जुली ताकत का ही परिणाम था कि भारत ने पहली बार विश्व स्तर पर एथलेटिक्स के फाइनल में अपना नाम दर्ज कराया है। इन सब ने केवल और केवल भारत के गौरव को बढ़ाने का काम किया है। यह एक अच्छा अद्भुत उदाहरण है कि कैसे विविधताओं वाले देश में रहने वाले नागरिक, एकजुट होकर प्रदर्शन करते हैं तो कितना मजबूत प्रदर्शन करने में समर्थ होते हैं।

इस उदाहरण से दो बातें स्पष्ट होती हैं। एक तो यह कि देश के साधारण नागरिक को किसी के धर्म से कोई लेना-देना नहीं है और वह जब देश के लिए काम करते हैं तो इन सब बातों से ऊपर उठकर केवल माँ भारती के पुत्र रूप में अपने सर्वश्रेष्ठ प्रदर्शन करने में जो जान लगा देते हैं। देश के विभिन्न भागों में अलग-अलग खेलों के लिए आवश्यक नैसर्गिक योग्यताएँ विद्यमान हैं जैसे कहीं लचीलेपन के कारण जिम्नास्टिक, आदिवासी क्षेत्रों के निवासी निशाना लगाने में, दम खम में हरियाणा, पंजाब के निवासी आदि-आदि बस, केवल उन प्रतिभागों को समय पर पहचानने और निखारने की आवश्यकता है।

चाहे हिंदू, मुस्लिम, सिख या इसाई में जब भी कभी किसी प्रकार का सांप्रदायिक तनाव होता है तो उसके पीछे मूल कारण कुछ नेताओं की क्षुद्र राजनीति के अतिरिक्त और कुछ नहीं होता। हम यदि केवल खिलाड़ियों द्वारा प्रदर्शित भाव को हर क्षेत्र में बनाए रख सकें और प्रोत्साहित कर सकें तो देश की प्रगति हर क्षेत्र में बहुत तेज गति से हो सकती है, चाहे वह विज्ञान का क्षेत्र हो, खेल का हो, शिक्षा का हो, चिकित्सा का हो या अन्य किसी भी प्रकार का।

यह एक सर्व ज्ञात तथ्य है कि देश के अनेक भागों में एक धर्म के अनुराई दूसरे धर्म के धर्म स्थलों का देखरेख करते हैं और उनका पूजा स्थान रखते हैं। लगभग हर हिन्दू उत्सवों में काम आने वाली कई वस्तुओं का काम मुसलमानों द्वारा किया जाता है। सांप्रदायिक सद्भाव के ऐसे अनेक उदाहरण सदैव से समाज में विद्यमान रहे हैं। जब भी कभी इनमें दूरियाँ बढ़ीं तो वह केवल कुछ लोगों द्वारा उकसाने के कारण या कुछ लोगों द्वारा स्थायी सिद्धि के लिए सांप्रदायिक और जातिगत तनाव पैदा करने की प्रवृत्ति के कारण हुआ है। इन चारों एथलीट को देश की ओर से सलाम किया जाना चाहिये जिन्होंने यह सिद्ध कर दिया कि देश के सभी नागरिक एक जुट होकर केवल देश के लिए काम करते हैं बिना किसी भेदभाव के।

जब भी सद्भावना पूर्ण माहौल को किसी भी पक्ष द्वारा बिगाड़ने का प्रयास किया गया तो उसका खामियाजा पूरे देश को भुगतना पड़ा है। सांप्रदायिक उन्माद से जन्मी हिंसा को नियंत्रित करने एवं उसके कारण विभिन्न क्षेत्रों में हुए नुकसान और मनमुटाव को दूर करने में देश का बहुत अधिक समय, ऊर्जा, श्रम और धन व्यर्थ होते हैं। इस पूरी प्रक्रिया में सर्वाधिक प्रभावित वे लोग होते हैं जो जैसे-तैसे दो जून की रोटी का जुगाड़ करके अपने घर परिवार का गुजर-बसर करते हैं।

एक और अच्छी बात जो इस विश्व एथलेटिक्स प्रतियोगिता के दौरान दिखाई दी, वह है भाला फेंक प्रतियोगिता में स्वर्ण पदक प्राप्त करने वाले नीरज चोपड़ा और रजत पदक प्राप्त करने वाले पाकिस्तान के नदीम की दोस्ती। जब नीरज चोपड़ा अपना राष्ट्रीय ध्वज तिरंगा अपने हाथ में पकड़े हुए थे, उनके साथ में नदीम भी खड़े हुए थे। दोनों का दोस्ताना सदैव चर्चा का विषय रहा है। टोक्यो ओलंपिक में भी नीरज चोपड़ा ने अपना भाला नदीम को दिया था। क्या स्वस्थ प्रतिस्पर्धा का इससे अच्छा उदाहरण कोई हो सकता है? इस प्रकार की स्वस्थ प्रतिस्पर्धा का माहौल हम दोनों देशों के बीच अन्य क्षेत्रों में क्यों नहीं स्थापित कर सकते हैं? दोनों ही देश के नागरिक आज से 75 वर्ष पूर्व भारत में ही साथ रहते थे बिना किसी परेशानी और भेदभाव के। ये एक-दूसरे के दुख दर्द में काम आते थे। कुछ लोगों की अतिरिक्त महत्वाकांक्षा के कारण भारत का विभाजन हुआ और पाकिस्तान बना, किंतु लोगों की रीति-रिवाज, रहन-सहन, खानपान तो जो वर्षों से एक जैसे थे वैसे ही अभी बने हुए हैं। भारत के कई परिवारों के रिश्ते आज भी पाकिस्तान में हैं।

जब कभी भारत और पाकिस्तान की सीमा पर तनाव होता है तो सबसे बड़ा नुकसान कला, संगीत, फिल्म खेल के क्षेत्र में काम करने वाले लोगों को होता है। यदि दोनों देशों के राजनीतिज्ञ परस्परिक संबंधों को सामान्य करने में सफल नहीं हो पा रहे हैं, तो क्या यह उचित नहीं होगा कि दोनों देश के खिलाड़ियों और कलाकारों को ऐसा करने का अवसर दिया जाए। वर्तमान में तो थोड़ा सा तनाव होने पर सर्वप्रथम दोनों देश आपसी व्यापार, खेल स्पर्धा, कलाकारों का आवागमन एक दम बंद कर देते हैं। यह संभावना तब ही है जब

पूर्व में देश के नागरिकों ने अनेक बार यह सिद्ध किया है कि समय-समय पर जब भी देश कोई बहुत बड़ी सफलता प्राप्त करता है, सब लोग एक साथ मिलकर किस प्रकार से अपनी खुशी को व्यक्त करते हैं, इसका नवीनतम उदाहरण चंद्रयान-3 की सफलता के समय देखा गया। प्रत्येक नागरिक के द्वारा व्यक्त उल्लास देखते ही बनता था। इसी प्रकार जब कभी कोई बाहरी संकट होता है तब भी देश ने अपनी अद्भुत एकता का परिचय दिया है।

देश पीछे चला जाता है, वह इस प्रकार की घटनाओं से भी बचना या संकेत करते हैं। यह सिद्ध करने में लगे रहते हैं और एक दूसरे के विरुद्ध घृणा का वातावरण बनाने हेतु प्रेरित करते हैं।

हमें यह स्वीकार करना होगा कि देश के नागरिक इसी देश में रहने वाले हैं और इनमें से किसी को भी कहीं बाहर जाने के लिए नहीं कहा जा सकता। यह देश यहाँ रहने वाले सभी 140 करोड़ लोगों का है और स्वस्थ भविष्य एक साथ जुड़ा हुआ है। देश को कमजोर करके कोई भी एक वर्ग या समुदाय को आगे नहीं बढ़ सकता। यह बात सब राजनीतिक दलों को समझनी होगी। आगामी कुछ महीनों में चार राज्यों की विधानसभाओं और लोकसभा के चुनाव होंगे। इस बार क्या एक आम जन की तरह हम यह अपेक्षा कर सकते हैं कि चुनाव में सांप्रदायिक सद्भाव को विगड़ने का कोई काम नहीं होगा और केवल और केवल भारतीयों के विकास और बेहतर की बात की जाएगी? विभिन्न दल अपनी और से इस बात के लिए मतदाताओं के समक्ष चुनावी घोषणा पत्र में रूपरेखा प्रस्तुत करें कि वह कैसे देश की गरीबी, कुपोषण, बीमारी, बेरोजगारी और महंगाई पर नियंत्रण करेंगे और ऐसा करने में भी किस प्रकार सभी वर्गों का सहयोग प्राप्त करेंगे? जो दल इस प्रकार का रोड मैप प्रस्तुत करने में सफल होंगे, उनको समर्थन मिलना निश्चित होगा। यदि अगले चुनाव में भी हमने अपने पुराने रास्तों को नहीं छोड़ा और केवल छोटे-छोटे स्वार्थ के लिए जनता को भड़काने का काम करने लगे तो फिर हम देश में दो सदियों में एक साथ जो रहे होंगे, एक 21वीं और 19वीं सदी में, जहाँ एक ओर भारत के वैज्ञानिक और तकनीकी विशेषज्ञ देश को दुनिया का सिरमौर बनाने का श्रेय प्राप्त करेंगे, वहीं यहाँ की सामाजिक कटुता और आपसी भेदभाव हमें कई क्षेत्रों में गरीब अमीरी की देशों से भी पीछे ले जाने का काम करेंगे।

पूर्व में देश के नागरिकों ने अनेक बार यह सिद्ध किया है। समय-समय पर जब भी देश कोई बहुत बड़ी सफलता प्राप्त करता है, सब लोग एक साथ मिलकर किस प्रकार से अपनी खुशी को व्यक्त करते हैं, इसका नवीनतम उदाहरण चंद्रयान-3 की सफलता के समय देखा गया। प्रत्येक नागरिक के द्वारा व्यक्त उल्लास देखते ही बनता था। इसी प्रकार जब कभी कोई बाहरी संकट होता है तब भी देश ने अपनी अद्भुत एकता का परिचय दिया है। प्रश्न केवल यही है कि क्या हमें एकता का परिचय देने के लिए किसी भारी संकट का इंतजार करना होगा या हम सामान्य समय में भी सदैव एकजुट होकर के राष्ट्र के प्रति में अपना सर्वस्व लगाने के लिए अवसर लोगों को प्रदान कर पाएँगे? ऐसा हम सबको करना होगा। अपने राष्ट्र की प्रगति के लिए अपने व्यक्तिगत स्वार्थ को आगे नहीं रखेंगे एवं एक अच्छे नागरिक के रूप में अपने कर्तव्य का पालन करेंगे ताकि हम आने वाले समय में अपने वाली पीढ़ियों लिए अच्छा उदाहरण प्रस्तुत कर सकें।

देश की विविधता इसका एक आभूषण है, इसकी कमजोरी नहीं। हमारे यहाँ पर जितनी विविधता है उतनी शायद विश्व के किसी भी देश में नहीं है। जब विभिन्न प्रकार की विविधताओं के साथ हम खुशहाली के साथ रह सकते हैं तो इन विविधताओं को हम अपनी कमजोरी क्यों बनने दें? कल्पना कीजिए सबको एक जैसा बनाने का प्रयास वैसा ही होगा जैसे किसी बगीचे में एक ही रंग के सारे फूल हों। कोई भी बगीचा तब ही बहुत लुभावना और अच्छा लगता है जब उसमें विभिन्न रंगों के फूल खिलें हों। हमारा देश इसी प्रकार के विभिन्न रंगों के फूलों वाला गुलदस्ता है, जिसमें भाँति-भाँति के लोग, रीति रिवाज, त्योहार और उत्सव हैं। सभी एक-दूसरे के साथ इनको मानने में सदैव से भागीदार रहे हैं।

आइए, हम सब मिलकर इस देश में सद्भावना बढ़ाने का काम करें और इसकी विविधताओं को स्वीकार करते हुए, सभी एक-दूसरे की परंपराओं का सम्मान करते हुए राष्ट्रहित को सर्वोच्च स्थान पर रखने हेतु प्रेरित करें। ऐसा करते समय श्रुआत हम स्वयं से ही हों। भारत के समक्ष एथलेटिक्स में जो उदाहरण 4X400 मीटर की रिले रेस की टीम ने प्रस्तुत किया है और जिस खेल भावना का प्रदर्शन नीरज चोपड़ा और नदीम ने प्रस्तुत किया है, उससे सीख लें। हमारे राजनीतिज्ञों को खिलाड़ियों से अवश्य सीख लेनी चाहिए तभी हम आगे बढ़ने का मार्ग तेजी से प्रशस्त कर पाएँगे और तब हम निश्चित रूप से विश्व गुरु कहलाने का वास्तविक हकदार।

-अतिथि सम्पादक, राजेन्द्र भागवत (पूर्व आई.ए.एस. अधिकारी)

रेलमंत्री ने उदयपुर रेलवे स्टेशन के पुनर्विकास कार्यों का लिया जायजा

उदयपुर, (कासं)। रेलमंत्री अश्विनी वैष्णव ने सोमवार को उदयपुर के सिटी रेलवे स्टेशन पर पुनर्विकास कार्यों की प्रगति देखी। उन्होंने उदयपुर स्टेशन पर बनने वाले रूफ प्लाजा के बारे में भी जानकारी ली। उन्होंने कहा कि यह रूफ प्लाजा देश के सबसे बड़े रूफ प्लाजा में से एक होगा।

इस दौरान पत्रकारों से संक्षिप्त बातचीत में रेल मंत्री अश्विनी वैष्णव ने कहा कि देश के स्टेशनों को विश्व स्तरीय बनाने की कड़ी में उदयपुर स्टेशन के पुनर्विकास का कार्य बहुत तेज गति से चल रहा है। उल्लेखनीय है कि 354 करोड़ की लागत से उदयपुर स्टेशन का विश्वस्तरीय पुनर्विकास कार्य प्रगति पर है। उदयपुर-अहमदाबाद ट्रेक पर और अधिक गाड़ियों चलाने के संबंध में रेल मंत्री अश्विनी वैष्णव ने कहा कि अभी तक यह ट्रेक नया था, लेकिन समय बीतने के साथ अब स्थिर हो चुका है, धीरे-धीरे इस पर गाड़ियों की संख्या भी बढ़ेगी। इस ट्रेक पर फेंसिंग का कार्य स्वीकृत कर शीघ्र पूर्ण कराया जाएगा।

उदयपुर स्टेशन के निरीक्षण के पश्चात रेल मंत्री ने उदयपुर से



उदयपुर में केन्द्रीय रेलमंत्री अश्विनी वैष्णव सिटी रेलवे स्टेशन के प्रगति कार्यों का अवलोकन किया।

चिचौड़गा -नीचम रेल खंड का विंडो ट्रेलिंग निरीक्षण किया और महाप्रबंधक उतर पश्चिम विजय शर्मा व प्रमुख विभागाध्यक्षों के साथ बैठक कर उतर पश्चिम रेलवे के कार्यों की समीक्षा। उन्होंने पृथ टूली जैसे विभिन्न उत्पादों को और अधिक यांत्रिकीय बनाये जाने पर जोर दिया साथ ही रोलिंग ब्लॉक को और अधिक प्रभावी ढंग से

उपयोग किए जाने के निर्देश दिए ताकि ट्रेन संचालन में सुरक्षा सर्वोपरि रहे। उल्लेखनीय है कि उदयपुर स्टेशन का विश्वस्तरीय पुनर्विकास

■ उदयपुर के सिटी रेलवे स्टेशन पर बनने वाले रूफ प्लाजा देश के सबसे बड़े रूफ प्लाजा में से एक होगा : रेल मंत्री

कार्य प्रगति पर है। 354 करोड़ रूपए की लागत से किये जाने वाले पुनर्विकास कार्यों के अंतर्गत नई बिल्डिंग के साथ ही कॉनकोर्स एवं फुट ओवर ब्रिज स्काई वॉक से जुड़ेंगे। रेलवे द्वारा उदयपुर स्टेशन को विश्वस्तरीय सुविधाओं से युक्त करने के लिए पुनर्विकास कार्य युद्ध स्तर पर कार्य किया जा रहा है। हाल ही में उदयपुर स्टेशन के पुनर्विकास का शिलान्यास माननीय प्रधानमंत्री नरेंद्र मोदी द्वारा नाथद्वारा से किया गया था। इस अवसर पर उदयपुर सांसद अर्जुनलाल मीणा, महाप्रबंधक उतर पश्चिम रेलवे विजय शर्मा, मंडल रेल प्रबंधक अजमेर राजीव धनखड व उतर पश्चिम रेलवे जनसंपर्क अधिकारी केप्टन शशि कान्छल सहित उतर पश्चिम रेलवे के कई अधिकारी मौजूद थे।

दहेज और नशा मुक्त समाज के निर्माण का आव्हान

जोधपुर, (कासं)। दहेज विरोधी क्षत्रिय संघ की ओर से मारवाड़ राजपूत सभा भवन जोधपुर में सिवाणा मठ के संत चेट्टीनाथ के सानिध्य में व मारवाड़ राजपूत सभा के अध्यक्ष हनुमान सिंह खागटा के मुख्य अतिथि में तथा दहेज विरोधी क्षत्रिय संघ भारत के राष्ट्रीय अध्यक्ष गणपत सिंह राठौड़ की अध्यक्षता में एक दिवसीय सगाई व परिचय सम्मेलन का भव्य आयोजन संपन्न हुआ।

राष्ट्रीय अध्यक्ष गणपत सिंह राठौड़ ने समाज में फैली कुर्रितियों, कुप्रथाओं व कुर्रिवाजों पर अंशुश लगाने तथा दहेज और नशा मुक्त समाज के निर्माण का आव्हान किया तथा फिजूल खर्ची व दिखावा नहीं करने की अपील की। संस्थापक महेंद्र सिंह जाखली ने बताया कि इस अवसर पर 700 विवाह योग्य युवक युवतियों के रजिस्ट्रेशन हुए तथा वायुडायटा मिलान व परिचय सम्मेलन भी रखा गया। सम्मेलन में चार दहेज विरोधी सगाईयाँ भी हुई



दहेज विरोधी क्षत्रिय संघ की ओर से मारवाड़ राजपूत सभा भवन जोधपुर में सगाई व परिचय सम्मेलन का आयोजन संपन्न हुआ।

जिनको तथा दहेज नहीं लेने वाले 25 परिवारों को मंच पर सम्मानित किया गया। हनुमान सिंह खागटा ने बताया कि आज दहेज विरोधी क्षत्रिय संघ

ने मारवाड़ क्षेत्र में सफल व भव्य आयोजन का आगाज किया है जो

■ दहेज नहीं लेने वाले 25 परिवारों को मंच पर सम्मानित किया

बहुत ही समाज में जागृति योग्य व समाज को सशक्त बनाने योग्य है। इस अवसर पर संघ के जिलाध्यक्ष गोपाल सिंह सिसोदिया, प्रदेश उपाध्यक्ष जबर सिंह राठौड़, युवा अध्यक्ष सुरेंद्र सिंह तेना, देवेन्द्र सिंह शेखावत, देवी सिंह चौहान, विरुम सिंह छावसरी, सुमन कंवर, रंभा कंवर, भंवर मनजीत सिंह, गजेंद्र सिंह, तेज सिंह चावडिया, दिनेश सिंह बाबर, किशन सिंह सोडा, गिरधारी सिंह शेखावत, शायर सिंह सहित भारी संख्या में मातृशक्ति व समाजसेवियों ने संबोधित करते हुए दहेज नहीं लेने का संकल्प लिया। लगभग 2000 से ऊपर समाज बंधु व मातृशक्ति की उपस्थिति उपस्थिति रही व सहभोज का भी आयोजन रखा गया।

घर में शुद्ध हवा के लिए आई.आई.टी. जोधपुर ने डिवाइस विकसित की

यह डिवाइस 99.99 प्रतिशत से अधिक हानिकारक विषाणुओं को निष्क्रिय करती है

जोधपुर, (कासं)। भारतीय प्रौद्योगिकी संस्थान जोधपुर के शोधकर्ताओं ने घर के अन्दर बेहतर वायु गुणवत्ता सुनिश्चित करने के लिए नवीन कोल्ड-प्लाज्मा डिजिटल एनवायरनमेंट (कोड) डिवाइस को विकसित किया है। शोध में इस डिवाइस की व्यापक रूप से जांच की गई है जिसमें यह सामने आया है कि यह डिवाइस 99.99 प्रतिशत से अधिक हानिकारक विषाणुओं को निष्क्रिय करता है और उच्च गुणवत्ता वाली इंडोर वायु प्रदान करती है। विश्व स्वास्थ्य संगठन के

■ विश्व स्वास्थ्य संगठन के अनुसार वायु प्रदूषण मुख्य रूप से पुरानी बीमारियों के खतरों को बढ़ाने के पांच कारणों में से एक है

अनुसार वायु प्रदूषण मुख्य रूप से पुरानी बीमारियों के खतरों को बढ़ाने के पांच कारणों में से एक है। हम भोजन की तुलना में आठ गुना अधिक और पानी की तुलना में चार गुना अधिक

ऑक्सीजन या हवा को ग्रहण करते हैं। इंडोर ऑक्सीजन में आमतौर पर बाहरी हवा की तुलना में लगभग 2-5 गुना अधिक प्रदूषण होता है। वहीं आजकल सिक बिल्डिंग सिंड्रोम भी एक चुनौतीपूर्ण मुद्दा है।

इनके अलावा हवा में रहने वाले रोगाणु से होने वाला संक्रमण भी वर्तमान में एक बड़ी चुनौती है। लगभग हर साल हम देख रहे हैं कि एक नये बैक्टीरिया या वायरस की उत्पत्ति हो रही है जिससे बीमारियों और महामारी उत्पन्न हो रही है। वर्तमान में उपलब्ध इंडोर वायु

शुद्धिकरण उपकरणों द्वारा लम्बे समय तक जीवित रहने वाले विषाणुओं और छोटे आकार के एयरोसॉल्स को प्रभावी तरीके खत्म नहीं किया जा सकता है। घर के वातावरण में वायु जनित रोगाणुओं व विषाणुओं के संक्रमण के जोखिमों को कम करने के लिए आईआईटी जोधपुर के प्रोफेसर डॉ. राम प्रकाश, डॉ. अंबेश दीक्षित, रामावतार जांगड़ा, किरण आहलवात द्वारा एक नॉवेल कोल्ड-प्लाज्मा डिजिटल इन एनवायरनमेंट कोड डिवाइस विकसित की गई है। जिसके परिणाम हाल ही में नेचर

साइटिफिक रिपोर्ट्स जर्नल में प्रकाशित किए गए हैं। इस तकनीक पर आधारित इंडोर एयर स्ट्रेलाइजर्स का निर्माण दिव्या प्लाज्मा सॉल्यूशंस प्राइवेट लिमिटेड द्वारा किया जा रहा है। यह एक स्टार्टअप कंपनी है जो आईआईटी जोधपुर टेक्नोलॉजी इनोवेशन और स्टार्टअप सेंटर (टीआईएससी) द्वारा संचालित है। इस कंपनी का उद्देश्य घर के वातावरण में वायु जनित रोगाणुओं को निष्क्रिय करना और संक्रमण के जोखिमों से एक साथ निपटना है साथ ही दूषित जगहों पर हवा को शुद्ध करना है।

राशिफल मंगलवार 5 सितम्बर, 2023

भाद्रपद मास, कृष्ण पक्ष, षष्ठि तिथि, मंगलवार, विक्रम संवत् 2080, भरणी नक्षत्र प्रातः 9:00 तक, व्याघात योग रात्रि 11:23 तक, वणिज करण दिन 3:47 तक, चन्द्रमा आज दिन 3:00 से वृष राशि में संचार करेगा।

ग्रह स्थिति: सूर्य-सिंह, चन्द्रमा-मेष, मंगल-कन्या, बुध-सिंह, गुरु-मेष, शुक-कर्क, शनि-कुम्भ, राहु-मेष, केतु-तुला राशि में। आज सर्वार्थ सिद्धि योग और रवियोग दिन 9:00 से आरम्भ होगा। त्रिपुष्कर योग दिन 3:47 से सूर्योदय तक है। भद्रा दिन 3:47 से रात्रि 3:43 तक है। आज हल षष्ठि और ललही छठ, शिक्षक दिवस है। श्रेष्ठ चौघड़ियां: रव 9:18 से 10:52 तक, लाभ-अमृत 10:52 से 1:59 तक, शुभ 3:33 से 5:06 तक। राहूकाल: 3:00 से 4:30 तक। सूर्योदय 6:11, सूर्यास्त 6:40

■ मेष मनःस्थिति में सुधार होगा। मानसिक तनाव से राहत मिलेगी। महत्वपूर्ण कार्य योजनानुसार बनने लगे। व्यावसायिक कार्यों में प्रगति होगी। दिन के मध्यान्तर पश्चात समय अर्नाल कार्यों में खराब हो सकता है।

■ सिंह नवीन कार्यों के संबंध में सकारात्मक आश्वासन प्राप्त होगा। अटके हुए कार्य बनने लगे। व्यावसायिक कार्यों के लिए बाहर जाना पड़ सकता है। दिन के मध्यान्तर पश्चात व्यावसायिक अड़चन दूर होने लगे।

■ कन्या चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। बनते कार्य विगड़ सकते हैं। व्यावसायिक कार्यों के लिए भागदौड़ रहेगी। शुभ कार्यों में व्यवधान सामने आ सकते हैं।

■ धनु परिवर्तनों के व्यवहार के कारण मन खिन्न हो सकता है। महत्वपूर्ण मामलों में दुविधा बनी रहेगी। स्वास्थ्य संबंधित परेशानी हो सकती है। दिन के मध्यान्तर पश्चात अस्त-व्यस्त दिनचर्या में सुधार होगा।

■ वृष मित्रों/रिश्तेदारों से वाद-विवाद आपसी मतभेद बढ़ सकते हैं। अर्नाल कार्यों में समय खराब हो सकता है। अनावश्यक धन खर्च हो सकता है। दिन के मध्यान्तर पश्चात मानसिक तनाव से राहत मिलेगी।

■ तुला परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। शुभ-मांगलिक कार्य सम्पन्न हो सकते हैं। व्यावसायिक संपर्क बनेंगे।

■ मकर घर-परिवार में अतिथियों के आगमन से दिनचर्या अस्त-व्यस्त हो सकती है। परिवर्तनों के व्यवहार के कारण अपमानित होना पड़ सकता है। व्यावसायिक संपर्क बनेंगे। व्यावसायिक वार्ता सफल रहेगी।

■ मिथुन आर्थिक/वित्तीय मामलों पर ध्यान देना ठीक रहेगा। व्यावसायिक कार्यों में प्रगति होगी। दिन के मध्यान्तर पश्चात घर-गृहस्थी के खर्चों में अनावश्यक बृद्धि हो सकती है।

■ मीन स्वास्थ्य में सुधार होगा। मानसिक तनाव से राहत मिलेगी। घर-परिवार में अतिथियों का आगमन बना रहेगा। व्यावसायिक संपर्क बनेंगे।

■ कुंभ परिवार में मन को प्रसन्न करने वाले संदेश प्राप्त होंगे। परिवर्तनों के सहयोग से वर्तमान समस्या का समाधान हो सकता है। व्यक्तिगत प्रयासों से महत्वपूर्ण कार्यों में उचित सफलता मिलेगी।

■ शनि व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बनने लगे। महत्वपूर्ण कार्य योजना का क्रियान्वयन होगा। आर्थिक/वित्तीय मामलों के लिए दिन अच्छा रहेगा।

■ वृश्चिक स्वास्थ्य में सुधार होगा। मानसिक तनाव से राहत मिलेगी। घर-परिवार में अतिथियों का आगमन बना रहेगा। व्यावसायिक संपर्क बनेंगे।

■ मीन आर्थिक मामलों में संतुलन बनाए रखना ठीक रहेगा। व्यावसायिक प्रतिष्ठा का ध्यान रखें। घर-परिवार में वाद-विवाद बढ़ सकते हैं। वाणी पर नियंत्रण रखना ठीक रहेगा।

भाजपाईयों ने काली पट्टी बांधकर प्रदर्शन किया, कई कार्यकर्ता व नेता गिरफ्तार

प्रदेश में बढ़ती अराजकता, भ्रष्टाचार, दुराचार, महिला अत्याचार एवं बिगड़ी कानून व्यवस्था सहित कमाण्ड एरिया में पांचना का पानी छोड़ने की मांग

गंगापुर सिटी (नि.सं.)। सोमवार को मुख्यमंत्री अशोक गहलोत के गंगापुर आगमन के तहत भाजपाईयों ने प्रदेश में बढ़ती अराजकता, भ्रष्टाचार, दुराचार, महिला अत्याचार एवं बिगड़ी कानून व्यवस्था सहित कमाण्ड एरिया में पांचना का पानी छोड़ने की मांग को लेकर फव्वारा चौक पर जमकर प्रदर्शन किया। इस दौरान उनकी पुलिस से तीखी तकरार हो गई।

उन्होंने मुख्यमंत्री एवं स्थानीय विधायक व सरकार के खिलाफ जमकर नारेबाजी की। करीब तीन बजे किरोडी लाल मीना के नेतृत्व में कई दर्जन गाड़ियों का काफिला फव्वारा चौक पहुंच गया जहां भारी संख्या में पुलिस व एसटीएफ के जवान तैनात थे। पांचना बांध से पानी छोड़ने सहित अन्य मांगों को लेकर राज्यसभा सांसद डॉक्टर किरोडी लाल मीना के नेतृत्व में भाजपाईयों ने फव्वारा चौक सर्फिल पर नारेबाजी कर विरोध प्रदर्शन किया। इस दौरान कार्यकर्ता काला कपड़ा लिए विरोध प्रदर्शन करते हुए जयपुर रोड से फव्वारा सर्फिल की ओर बढ़े, लेकिन तहसील के सामने ही पुलिस प्रशासन ने उन्हें रोक दिया।

पुलिस कुछ कार्यकर्ताओं को गिरफ्तार कर शहर से बाहर ले गई और कुछ को सदर थाने लेकर पहुंची। लोगों ने स्थानीय विधायक के खिलाफ जमकर नारेबाजी की। काफी तकरार के बाद डॉ. किरोडी लाल मीना सहित उनके कार्यकर्ताओं को तीन पुलिस से



गंगापुर सिटी में मुख्यमंत्री के खिलाफ भाजपाईयों ने प्रदर्शन करते हुए गिरफ्तारी दी।

बसों में बिठाकर बाइपास की ओर ले गए। वहीं पौने चार बजे करीब पूर्व विधायक मानसिंह गुर्जर के नेतृत्व में दूसरा जत्था बाजू पर काली पट्टी बांध कर व हाथों में काले झण्डे लहराते हुए जयपुर बाइपास से पुलिस बैरिकेड तोड़कर फव्वारा चौक के पास पहुंच गए। जहां आयुर्वेदिक औषधालय के सामने एसटीएफ जवानों व गुर्जर के समर्थकों में जमकर धक्का मुक्की हुई अंत में पूर्व विधायक सहित उनके समर्थकों ने गिरफ्तारी दी।

मुख्यमंत्री व स्थानीय विधायक

के खिलाफ नारेबाजी करते हुए पूर्व विधायक ने कहा कि सरकार व प्रशासन इतना डरा हुआ है कि मुख्यमंत्री की यात्रा को देखते यात्रा मार्ग में पड़ने वाली गलियों तक को बैरिकेड लगा कर सील कर दिया है। जनप्रतिनिधि जनता का चुना हुआ मुखिया होता जिसे प्रशासन ने आमजन से ही अलग कर दिया। सीएम गहलोत के आगमन को लेकर जिस प्रकार से प्रशासन से बैरिकेडिंग की है उससे आमजनता को भारी परेशानी का सामना करना पड़ा। पूर्व

विधायक ने कहा कि कांग्रेस के राज में पिछले साढ़े चार साल में सरकार ने महिला उत्पीड़न, भ्रष्टाचार, पेपर लीक, फिसड्डी कानून व्यवस्था में देश में नम्बर वन बन कर रिकॉर्ड बनाया है। ट्रांसपेरेंसी इंटरनेशनल की रिपोर्ट के अनुसार राजस्थान भ्रष्टाचार के मामले में नंबर एक पर है। राजस्थान में पेपर लीक हो रहे हैं। सीएम गहलोत जिस गाड़ी की ड्राइविंग सीट पर बैठे हैं, उसका बलक कोई और दबा रहा है। एक्सलेरेटर और कोई दबा रहा है।

मुख्यमंत्री अशोक गहलोत के गंगापुर आगमन के तहत भाजपाईयों ने प्रदर्शन किया

भाजपाईयों ने मुख्यमंत्री एवं स्थानीय विधायक व सरकार के खिलाफ जमकर नारेबाजी की

पुलिस से जमकर तकरार हुई, गिरफ्तार नेताओं को पुलिस ने इंदगाह मोड़ पर छोड़ा

के समर्थकों को गिरफ्तार कर इंदगाह मोड़ व बाइपास पर ले जाकर छोड़ा। इस दौरान भाजपा कार्यकर्ताओं ने हाथों में काली पट्टी बांध कर विरोध प्रदर्शन किया।

इस दौरान सांसद किरोडी लाल मीना, पूर्व विधायक मानसिंह गुर्जर, प्रदेश उपाध्यक्ष जितेंद्र गोटवाल, हेमन्त शर्मा, सभापति शिवरत्न अग्रवाल, उपसभापति विरेन्द्र पुजारी, पूर्व उपसभापति दीपक सिंहल, युवा मोर्चा जिलाध्यक्ष नागेश लोढी, मनोज बंसल, पुखराज सलेमपुर, रवि मंगल, गिरधारी सोनी, अनंत बडीला, मिथलेश व्यास, नवल दनकस, महेंद्र दीक्षित, शिवदयाल जोशी, रामधरोसी बैष्णव, जगदीश गिरी, जितेंद्र गुर्जर, मनोज कुनकटा पार्षद ओमप्रकाश कटारिया विनोद होटल विष्णु गुप्ता सोनु गुप्ता, चिरंजी लोधा, दशरथ मितलपुर, रामहंस बांसरोटा, हरकेश महुंकरला, विनोद अटल, पार्षद भवानी मानपुर, विकास टेकला, अतुल शर्मा, योगेंद्र शर्मा, महेंद्र पूर्व सरपंच सेवा, पूर्व सरपंच दयाराम टोकसी, अनिल दुबे, धोडया पार्षद, बबलू चौधरी, गोविंद पाराशर, गोविन्द एस आर एस, राजेश मावई, शिवहरि मीना, ललित मिर्जापुर, भरतलाल बडौता, बनवारी चौहान, विन्ध्यम फिरासपुर, दिलीप बुचोलाई, राधेश्याम कोटडी, मुकेश प्रजापत, पवन रेडवाल, नरेंद्र हरसाना सहित सैकड़ों की संख्या में कार्यकर्ताओं ने गिरफ्तारी दी।

टेम्पो पलटने से यूपी के 12 श्रद्धालु घायल

सादुलपुर, (नि.सं.)। ददरेवा लक्खी मेले में जा रहे यूपी निवासी जातरूओं का एक टेम्पो तारानगर सादुलपुर सड़क मार्ग पर स्थित तारानगर पुलिसिया के आगे अनियंत्रित होकर एकाएक पलट गया। जिससे टेम्पो में सवार मुरादाबाद यूपी निवासी बारह लोग घायल हो गये। घायलों को श्रीनाथ जी अस्पताल राजगढ़ में भर्ती करवाया गया।

प्राप्त जानकारी के अनुसार ददरेवा में भरने वाले लक्खी मेले में जहाँ परवान पर है, वहीं मेले में जा रहे मुरादाबाद निवासी 12 लोग घायल हो गये। वहीं घटना की मिली सूचना पर सभी घायलों को कस्बा राजगढ़ के श्रीनाथ जी अस्पताल में लाया गया, जहाँ पर श्रीनाथ जी अस्पताल के निदेशक जे.पी. कलाल ने सभी घायलों को निःशुल्क उपचार किया है। निदेशक जे.पी. कलाल ने बताया कि अनियंत्रित होकर टेम्पो के पलटी खाने से युपी से ददरेवा मेले में

ददरेवा लक्खी मेले में जा रहे थे यूपी निवासी श्रद्धालु

आ रहे यात्रियों के घायल होने की सूचना मिली, जिस पर सभी घायलों को अपनी एम्बुलेंस भेजकर अस्पताल में भर्ती किया तथा निःशुल्क उपचार कर मानवता का परिचय दिया है।

टेम्पो में सवार विनोद कुमार पुत्र अजीत सिंह 19 वर्ष, विशाल पुत्र रतनलाल 15 वर्ष, मयंक पुत्र बबलू 6 वर्ष, सलोनी पुत्री बबलू 15 वर्ष, धीरज पुत्र शिव चरण 19 वर्ष, बाला पत्नी बबलू 35 वर्ष, गार्गी पत्नी शिवचन्द्र, विशाल पुत्र रतन लाल उम्र 15 वर्ष, चाहत पुत्र विनोद उम्र 5 वर्ष, गीता पत्नी निरज उम्र 28 साल, आरसी पुत्री निरज उम्र 3. माह, विनोद कुमार पुत्र होरी उम्र 19 साल घायल हो गये थे, जिनका निःशुल्क उपचार किया गया है।

टेक्सो चालक ने महिला का यौन शोषण किया

जोधपुर, (कासं)। जोधपुर से गंगासागर तीर्थ के लिये गई एक महिला को टेक्सो चालक से दोस्ती करना महंगा पड़ गया। टेक्सो चालक ने उसको हावड़ा बुलाकर होटल में रोककर उसके साथ दुष्कर्म किया। अब आरोपी उसको बदनाम करने की धमकिया देकर ब्लैकमेल कर रहा है। मामला पूरा कोलकाता का है है मगर पीड़िता मंडोर इलाके की रहने वाली है। पीड़िता रविवार को पुलिस के पास पहुंची और केस दर्ज करवाया। आरोपी कोलकाता हावड़ा का रहने वाला है।

मंडोर पुलिस ने बताया कि थाना क्षेत्र में रहने वाली एक महिला ने रिपोर्ट दी। इसमें बताया कि वह जनवरी 2023 में वह गंगासागर तीर्थ

करने के लिये हावड़ा गई थी। वहां पर उसने एक टेक्सो किराए पर की जिसके चालक ने उससे फोन नम्बर ले लिए थे।

गंगासागर और हावड़ा में रहने के समय आरोपी उसको घुमाने फिराने ले गया। आरोपी अग्रल में जोधपुर भी आया और दोस्ती बढ़ाने के लिये वापस उसको हावड़ा बुलाया। जहां पर उसे होटल में रुकवाया। आरोपी टेक्सो चालक ने उसके साथ दुष्कर्म किया। आरोपी ने उसके कुछ अश्लील फोटोग्राफ और वीडियो भी बना लिए और उसको सार्वजनिक करने की धमकी देकर देहशोषण करने लगा। रविवार को पीड़िता थाने पहुंची और केस दर्ज करवाया।

‘जब तक जमीन में गर्मी पैदा नहीं करोगे, जयपाल पूनिया जैसे लोगों को न्याय नहीं मिलेगा’

जयपाल पूनिया हत्याकांड की सीबीआई जांच को लेकर प्रदर्शन, डॉ. सतीश पूनियां शामिल हुये

जयपुर। नागौर के नावां में भाजपा नेता व व्यवसायी जयपाल पूनिया हत्याकांड की सीबीआई जांच को लेकर धरना-प्रदर्शन में भाजपा के पूर्व प्रदेशाध्यक्ष डॉ. सतीश पूनियां शामिल हुये।

डॉ. पूनियां ने धरना प्रदर्शन को संबोधित करते हुए कहा कि राजस्थान में रोज औसतन सात हत्या होती है, 18 दुष्कर्म, अब तक 7 लाख मुकदमे राजस्थान में दर्ज हो गए। जब तक जमीन में गर्मी पैदा नहीं करोगे तक तक जयपाल पूनिया जैसे लोगों को न्याय नहीं मिलेगा। आपने कांग्रेस सरकार के खिलाफ इतनी मजबूती के साथ इस धरने की शुरुआत की है, कई बार राख जब चिंगारी बनती है तो उसमें सला का तानाशाही सिंहासन भी जल कर राख हो जाता है। इसी कृमवमत का अंधावादन करता हूँ कि आपने अनिश्चितकाल धरने की घोषणा की है, मैं आपको भरोसे के साथ कह सकता हूँ कि हरीश का पसीना इस सरकार के ताबूत में

अंतिम कील साबित होगा, इस शुरुआत में आगाज का अंजाम भाजपा का कार्यकर्ता लिखेगा, इस सरकार के 40 साल का लेखा-झोखा करेगे तो और यदि मैं एक एक घटना का उल्लेख करूँ तो आपके मन में आक्रोश व सहानुभूति पैदा होगी।

एक तो अपराधी होता है, एक अपराध का षडयंत्र करने वाला होता है और एक अपराध को चुपचाप देखने वाला होता है, दोषी सब है, लेकिन मैं प्युछता हूँ कि जिन्होंने जनघोषणा पत्र में राजस्थान की आवाज, जनता को यह कहा था कि हमारी सरकार आयेगी तो हम सुरक्षा देंगे, छुट्टा हूँ कि कि राजस्थान का गृहमंत्री मौन क्यों है, मौन इसलिए है जो जयपाल सरोखे कितने ही लोगों की हत्या का जिम्मेदार है, जन सुरक्षा देने में पूरी तरह विफल है। जयपाल को तो बदमाशों ने मारा लेकिन श्रीगंगासागर के रावसिंहनगर में ठाकरी गांव का सोहनलाल कडेल जिसने आत्महत्या करते हुए

लाइव वीडियो जारी कर कहा कि कांग्रेस सरकार के छलावे के कारण आत्महत्या कर रहा हूँ, जिसके जिम्मेदार राजस्थान के मुख्यमंत्री है। इसकी चर्चा हम सड़क से सदन तक करते हैं।

डॉ. पूनियां ने कहा कि नावां की इस घटना के बारे में पहला फोन पूर्व केंद्रीय मंत्री सीआर चौधरी ने प्युछे किया, विधायक नारायण बेनीवाल व भाजपा के सभी कार्यकर्ता जनता की आवाज बनकर यहां मौजूद हैं। जनता के हक की लड़ाई दल व विचार नहीं देखती, जनता के हक की लड़ाई एक विचार के लोच जब धरातल पर मजबूती से लड़ते हैं तो सत्ता के पाये हिलते हैं। विधायक रूपाराम, मानसिंह व गजेन्द्र सहित तमाम लोग मजबूती से बैठे हैं, इसको सरकार और प्रशासन को हलके में लेने की आवश्यकता नहीं, ये तो फिल्म का ट्रेलर है भाई जयपाल को न्याय दिलाने का संकल्प है और अगर 24 घंटे में अपराधी नहीं पकड़े गए तो नावां से तो

आगाज हुआ है, राजस्थान की जनता इसको अंजाम में बदलेगी और इस अन्याय का बदला लेगी।

डॉ. पूनियां ने कहा कि झालावाड़ का कृष्णा बाल्मीकि भी न्याय मांगता है, अलवर का हरीश जाटव भी न्याय मांगता है, एक लंबी फेहरिस्त है जिनको भीड़ में मार दिया, जो बदमाशों को गलियों का शिकार हो गए लेकिन जो मातायें बहनें, अबलाएं जो किसी मंत्री पुत्र के द्वारा रेप गैंगरेप के खिलाफ न्याय मांगती हैं, एक विधायक के पुत्र जब गैंगरेप का आरोप लगता है तो सरकार की नीमत देखो उस विधायक के दबाव में मुख्यमंत्री के इशारे पर 300 साल पुराना भगवान शिव मंदिर तोड़ दिया जाता है। ये एक घटना नहीं है, एक लंबी सूची है, इसलिए किसान-नौजवान भाइयों क्रांति का इंकलाब चंद लोग खड़ा करते हैं, मैं 90 से राजनीति में हूँ, राजस्थान में इस तरह की अराजक, भ्रष्ट, नकारा, निष्कामी सरकार नहीं देखी।

भाजपा की परिवर्तन यात्रा जैसलमेर पहुंची नर्सिंग भर्ती में धांधली की आशंका

जैसलमेर, (नि.सं.)। रामदेवरा से दोपहर में रक्षा मंत्री राजनाथसिंह द्वारा रवाना की गई परिवर्तन यात्रा लाठी, चांदन, भोजका सहित कई गांवों से होती हुई रात्रि 8 बजे जैसलमेर के हनुमान चौकहै स्थित सभास्थल पहुंची। जहां दोल नगाड़े बजा कर जल शक्ति मंत्री गजेन्द्रसिंह शेखावत, कृषि राज्य मंत्री कैलाश चौधरी, राज्य सभा सांसद राजेन्द्र चौधरी का स्वागत जिला अध्यक्ष चंद्रप्रकाश शारदा, पवनकुमारसिंह, विक्रमसिंह नाचना, आहदानसिंह भाटी, छ्वासिंह, पूर्व विधायक सांगसिंह, छोदूसिंह, जितेंद्रसिंह

भाटी, नगर अध्यक्ष अरुण शर्मा, कवराजसिंह, ओम सेवक, महेंद्र तंवर, शंभुदान भेलानी, हिम्मत चौधरी, सुशील व्यास, विजय बिसानी द्वारा किया गया। जल शक्ति मंत्री गजेन्द्रसिंह शेखावत, कृषि राज्य मंत्री कैलाश चौधरी, राज्य सभा सांसद राजेन्द्र चौधरी के करकर्मलों से पंडित जी ने परिवर्तन रथ का मंत्रोच्चार कर विधि विधान से पूजन करवाया। आसमा को संबोधित करते हुए जिला अध्यक्ष सरदार ने बताया कि अशोक गहलोत जनता को बिजली मुक्त का झंसा दे रहे हैं जबकि जनता

को बिजली ही नहीं मिल रही उन्होंने कहा कि अब जनता गहलोत सरकार को उखाड़ फेंकने का मन बना चुकी है। जल शक्ति मंत्री शेखावत ने कहा कि गहलोत सरकार ने त्राहि त्राहि मचा रखी है जिसका जवाब मतदाता देने का मानस बना चुके हैं अगली सरकार भाजपा की ही होगी। कैलाश चौधरी ने बताया कि रथ यात्रा के पूरे मार्ग पर जनता का जोश देखने लायक रहा हर हर मोदी घर घर मोदी के नारे जनता लगा रही है। भाजपा नेता पवनकुमारसिंह ने अपने भाषण में बताया कि जनता कांग्रेस

सरकार से दुखी है जनता अब जादूगर के जादू में फसने वाली नहीं है जैसलमेर की दोनों विधानसभा क्षेत्र में भारी बहुमत से भाजपा प्रत्याशी जीत दर्ज करवा कर राज्य में भाजपा की सरकार बनाएगी। आहदानसिंह ने अपने भाषण में गहलोत सरकार के घोटाले बताते हुए कहा कि जनता ने कांग्रेस सरकार की विदाई की ठान ली है। इस अवसर पर पूर्व विधायक सांगसिंह, छोदूसिंह, जितेंद्रसिंह भाटी, नगर अध्यक्ष अरुण शर्मा, कवराजसिंह, ओम सेवक ने भी सभा को संबोधित किया।

सीएमएचओ कार्यालय के बाहर किया धरना-प्रदर्शन

जोधपुर, (कासं)। सीएमएचओ जोधपुर द्वारा जारी यूटीबी नर्सिंग और एएनएम भर्ती की डीबी लिस्ट आते ही विरोध शुरू हो गया है। अभ्यर्थियों ने आज सीएमएचओ कार्यालय का घेराव कर नारेबाजी की और भर्ती प्रक्रिया नए सिरे से शुरू करने और पूर्णतया ऑनलाइन व पारदर्शी तरीके से कराने की मांग की।

भर्ती प्रक्रिया नए सिरे से शुरू करने और पूर्णतया ऑनलाइन व पारदर्शी तरीके से कराने की मांग की

जोधपुर शहर के अध्यक्ष जगदीश जाट ने बताया कि अभ्यर्थियों ने आज सीएमएचओ कार्यालय के बाहर धरना देकर प्रदर्शन किया। उनका कहना है कि ना तो चयन करने के नियम सार्वजनिक किए और ना ही भर्ती पारदर्शी है। राज्य

सरकार द्वारा सीएचओ को बोनस देने का नियम है वह भी नकार दिया गया। काफी अभ्यर्थियों के नाम बार बार हैं, काफी डेट ऑफ बर्थ गलत है और कई नामों पर अभ्यर्थी संदेह जता रहे हैं। इसको लेकर अभ्यर्थियों में रोष

है और आज विरोध जताया। अभ्यर्थियों की मांग है कि इस भर्ती प्रक्रिया को खारिज करते हुए नए सिरे से ऑनलाइन पारदर्शीता से भर्ती हो और राज्य सरकार द्वारा जारी हर एक नियम और बोनस के लिए नियम को जोड़ा जाए। लोकल को प्राथमिकता और सीएचओ को बोनस देकर भर्ती प्रक्रिया करवाई जाए और कमेटी में बदलाव हो।

155 दिन से सुजला महासत्याग्रह जारी



सुजानगढ़ में धरने के दौरान लोगों ने नारेबाजी की।

सुजानगढ़, (नि.सं.)। सुजला महासत्याग्रह समिति द्वारा जिले मांग को लेकर गांधी चैक में चल रहा धरना लगातार 155 वें दिन जारी रहा। महासत्याग्रह के संयोजक श्रीराम भामा ने बताया कि आगामी दिनों में बड़ा आयोजन कर सरकार को इसी महीने में जिले घोषणा को लेकर चेतावनी दी जाएगी। मोहम्मद यूसुफ गौरी व इलियास खान ने कहा कि आचार संहिता लगने से पूर्व अब सुजला जिला की घोषणा होनी चाहिए। वरना चुनाव

में कांग्रेस को सुजानगढ़, लाडनू, रतनगढ़, डूंगरगढ़, लक्ष्मणगढ़ विधानसभा में सीधा नुकसान उठाना होगा। धरने में मोहम्मद यूसुफ गौरी, किशोर दास स्वामी, भंवरलाल गिलान, गोविंद जोशी, रामनिवास भाट, गोपाल जोशी, दीनदयाल सेन, मनोज गोयल, विकास सोनी, नरेंद्र मोयल, रमेश सिंधी, ओमप्रकाश स्वामी, मोहित प्रजापत सहित अनेक जनों ने ढोल नगाड़े के साथ प्रदर्शन कर सुजला जिले के मांग को लेकर नारेबाजी की।

अरांई में रोडवेज बसों की कमी से यात्री परेशान

निगम के अधिकारियों की कथित उदासीनता से कोई सुनवाई नहीं हो रही है

अरांई, (नि.सं.)। अजमेर जिले में उपखंड मुख्यालय अरांई में रोडवेज बसों के परिचालन में देरी और बसों की कमी से यात्रियों को परेशानियों का सामना करना पड़ रहा है। ग्रामीणों के शिष्टमण्डल ने कई बार बसों की कमी से अवगत करवाया है। आरोप है कि निगम के अधिकारियों की कथित उदासीनता से कोई सुनवाई नहीं हो रही है।

अरांई निवासी सुरेश व्यास ने बताया कि अरांई-मालपुरा मार्ग पर पर्याप्त यात्रीभार है। लेकिन इस मार्ग पर अजमेर आगार पर्याप्त संख्या में बसों का संचालन नहीं कर रहा है। व्यास ने बताया की पूर्व में इस मार्ग पर प्रत्येक घण्टे में 2 बसों का संचालन हो रहा था। कोरोना काल के बाद कई बसें बन्द कर दी गई थीं, जबकि अजमेर-मालपुरा मार्ग पर भी पर यात्रियों की संख्या में इजाफा ही हुआ है। 2-2 घंटों के अंतराल में चल रही बसों में दो गुना क्षमता से अधिक



अरांई में रोडवेज बस पर बैठकर यात्रा करते यात्री।

सवारियों को यात्रा करनी पड़ रही है। यात्री मजबूरन जान जोखिम में डालकर बस की छत पर यात्रा कर रहे हैं। बसें टसाटस भरकर चल रही है।

मगर फिर भी बसों की संख्या नहीं बढ़ाई जा रही है। बसों के अभाव में सबसे अधिक परेशानी स्कूली विद्यार्थियों और दैनिक

यात्रियों को उठानी पड़ रही है। सुरेश व्यास ने बताया कि अरांई से पहली बस सुबह 6.15 बजे जाती थी जो अब 7 बजे रवाना होती है। वहीं अजमेर से वाया

निजी टैक्सियां यात्रियों से मनमर्जी का किराया वसूल रही है

किशनगढ़ होते हुए पहली बस सुबह 7.15 पर पहुंच जाती थी। जबकि अब सुबह 9.30 बजे पहुंच रही है। अरांई उपखण्ड क्षेत्र से रोजाना सैकड़ों की संख्या में मजदूर किशनगढ़ मार्बल एरिया में मजदूरी करने के लिए जाते हैं। लेकिन बसों की कमी से समय पर नहीं पहुंचने के चलते निजी वाहनों का सहारा लेना पड़ता है। वहीं निजी टैक्सियां यात्रियों से मनमर्जी का किराया वसूल रही है। वार्ड पंच शशि आचार्य, वार्ड पंच मजीद खान, अरुण गौड़, मोहसिन हसन, श्याम सुंदर शर्मा सहित ग्रामीणों ने मुख्यमंत्री और परिवहन मंत्री को ज्ञापन भेजकर अरांई-मालपुरा मार्ग पर बसों की संख्या बढ़ाने की मांग की है।

भीलवाड़ा आज आंशिक बंद रहेगा

भीलवाड़ा, (नि.सं.)। तमिलनाडु के मुख्यमंत्री के पुत्र व मंत्री उदय निधि स्टालीन के सनातन धर्म को खत्म कर देने के बयान को लेकर मंगलवार को भीलवाड़ा बंद का आह्वान किया गया है। यह जानकारी महामंडलेश्वर हंसराम उदासीन ने दी। महामंडलेश्वर का कहना है कि तमिलनाडु के मुख्यमंत्री के पुत्र व राज्य मंत्री उदयनीधी स्टालीन ने अपने एक वक्तव्य में कहा कि सनातन धर्म को डंगू, मलेरिया और कोरोना की तरह खत्म कर देना चाहिए। इस बयान के विरोध में मंगलवार को संत समाज व सनातन संस्थाओं द्वारा सुबह 9 से 11 बजे तक भीलवाड़ा बंद का आह्वान किया है।

ENGINEERING COLLEGE BHARATPUR Village- Shyvana, Near Sewar, NH-21, Bharatpur Pin-321303 महाविद्यालय द्वारा जारी Assistant Teaching Associate के Contractual Appointment को विधि में आवेदन करने की अन्तिम तिथि 04.09.2023 से बढ़ाकर 09.09.2023 की जाती है, अधिक जानकारी के लिए महाविद्यालय की Website : www.ecbharatpur.ac.in प्राचार्य

एम्बुलेंस कर्मियों और सरकार के बीच दो दौर की वार्ता विफल

जयपुर सहित प्रदेश में राजस्थान एम्बुलेंस कर्मचारी संघर्ष समिति के आह्वान पर सोमवार को तीसरे दिन भी एम्बुलेंस कर्मियों की हड़ताल जारी रही



प्रदेश में एम्बुलेंस कर्मियों की हड़ताल सोमवार को तीसरे दिन भी जारी रही। इससे मरीजों को भारी परेशानियों का सामना करना पड़ा। कई मरीजों को एम्बुलेंस नहीं मिलने से अन्य साधनों से अस्पताल आना पड़ा।

जयपुर। राजधानी जयपुर सहित प्रदेश में राजस्थान एम्बुलेंस कर्मचारी संघर्ष समिति के आह्वान पर सोमवार को तीसरे दिन भी एम्बुलेंस कर्मियों की हड़ताल जारी रही। हालांकि इस बीच आज एम्बुलेंस कर्मियों और सरकार के बीच जयपुर में हुई दौर की वार्ता विफल रही। वहीं दूसरी ओर इस हड़ताल से मरीजों को भारी परेशानी का सामना करना पड़ रहा है। राजस्थान एम्बुलेंस कर्मचारी संघर्ष समिति के प्रदेशाध्यक्ष वीरेंद्र

सिंह शेखावत ने बताया कि सिविदा नियमों में एम्बुलेंस कर्मियों को शामिल किए जाने की मांग को लेकर एम्बुलेंस कर्मियों का पिछले तीन दिन से आंदोलन जारी है। इसके चलते पूरे प्रदेश में 108 व 104 एम्बुलेंस सेवा पूरी तरह ठप है। इससे मरीजों का भारी परेशानी का सामना करना पड़ रहा है। एम्बुलेंस सेवा नहीं मिलने से मरीज आँटो, ई-रिक्शा या दूसरे वाहनों से हॉस्पिटल इलाज के लिए पहुंच रहे हैं। 108 सेवा की जयपुर

■ हड़ताल से मरीजों को भारी परेशानी का सामना करना पड़ रहा है।

समेत प्रदेशभर में 750 एम्बुलेंस संचालित है। शेखावत ने बताया कि एम्बुलेंस कर्मियों का सात सदस्यीय प्रतिनिधि मंडल आज राष्ट्रीय स्वास्थ्य मिशन की अतिरिक्त निदेशक प्रियंका गोस्वामी से स्वास्थ्य भवन में सुबह

मुलाकात की। इस दौरान सुबह साढ़े दस बजे व शाम सवा तीन बजे दो दौर की वार्ता हुई। जिसमें अतिरिक्त मिशन निदेशक गोस्वामी ने पदाधिकारियों को बताया कि भविष्य के लिए एम्बुलेंस कर्मचारियों के लिए प्रोजेक्ट बनाकर सरकार को भेज देंगे, लेकिन इस बात पर एम्बुलेंस कर्मचारी सहमत नहीं हुए। इस दौरान यूनियन पदाधिकारियों ने चिकित्सा एवं स्वास्थ्य मंत्री लेवल पर वार्ता करने की मांग की है।

शेखावत ने बताया कि आज मेडिकल कॉलेज जयपुर के सामने पूरे प्रदेश से करीब आठ 4000 कर्मचारियों द्वारा धरना व प्रदर्शन किया गया। प्रदेश में 108 की 741 एम्बुलेंस और 104 की 586 एम्बुलेंस सेवा पूरी तरह से ठप रही है और प्रदेश के अधिकतर एम्बुलेंस कर्मचारी जयपुर पहुंच गए हैं। उन्होंने बताया कि एम्बुलेंस कर्मचारियों की मांगों का समाधान नहीं होने तक हड़ताल जारी रहेगी।

‘शिकायतकर्ता खुद ही दलाल, मुझे जमानत दी जाए’

जयपुर, (का.सं.)। राजस्थान हाईकोर्ट ने रिश्त लेंकर पट्टे जारी करने से जुड़े मामले में न्यायिक अभिरक्षा में चल रहे हेरिटेज नगर निगम की मेयर मुनेश गुर्जर के पति सुशील गुर्जर की जमानत अर्जी पर एसीबी से एक सप्ताह में केस डायरी पेश करने को कहा है।

■ हाईकोर्ट ने हेरिटेज नगर निगम की मेयर मुनेश गुर्जर के पति सुशील गुर्जर की जमानत अर्जी पर एसीबी से एक सप्ताह में केस डायरी पेश करने को कहा है

है और जिन लोगों के भूखंडों के पट्टों की फाइलें थी, उनमें से किसी ने कोई शिकायत नहीं दर्ज नहीं कराई है। इसके अलावा याचिकाकर्ता ने न तो किसी से रिश्त की मांग की है और ना ही उससे किसी तरह की रिश्त राशि बरामद हुई है। यह पूरा प्रकरण राजनीति दृष्टि से प्रेरित है। ऐसे में उसे जमानत पर रिहा किया जाए। जिसका राज्य सरकार की ओर से विरोध किया गया। वहीं अदालत ने अभियोजन पक्ष को कहा है कि वह एक सप्ताह में प्रकरण की केस डायरी पेश करे। गौरतलब है कि एसीबी ने गत

दिनों मेयर मुनेश गुर्जर के घर रेड डाली थी। एसीबी का आरोप है कि सुशील गुर्जर ने दो लाख रुपए प्रति पट्टा रिश्त लेंकर पट्टे जारी कराने की रिश्त ली है। एसीबी ने सुशील गुर्जर के साथ ही प्रकरण में शामिल दो दलालों को भी गिरफ्तार किया था। वहीं दूसरी ओर इसी दिन राज्य सरकार ने मुनेश गुर्जर को मेयर पद से निलंबित कर दिया था, हालांकि हाईकोर्ट ने बाद में इस आदेश पर रोक लगा दी थी। इसके बाद राज्य सरकार ने भी निलंबन आदेश वापस ले लिया था।

कांस्टेबल भर्ती परीक्षा की ओएमआर सीट में कांटछांट

जयपुर। कांस्टेबल भर्ती परीक्षा-2018 की ओएमआर सीट में छेड़छाड़ करने वाले पांच आरोपियों को एसओजी ने गिरफ्तार किया है। मामले को लेकर कोर्ट ने एसओजी को जांच के आदेश दिए थे, जिसके चलते वर्ष-2021 में एसओजी ने एफआईआर दर्ज की थी।

■ टाटा कन्सलटेंसी सर्विसेज के रीजन मैनेजर समेत पांच लोग गिरफ्तार

रीजन मैनेजर एडमिनिस्ट्रेशन सौरभ कुमार सिंह (35) निवासी प्रताप नगर, वरगेशपुरी (46) निवासी विकासपुरी नई दिल्ली, पंकज सैनी (33) निवासी आदर्श नगर थाना नया गांव जिला माहोली पंजाब, सुफियान (27) निवासी बाजर पेट जिला ठाणे महाराष्ट्र सहित राजकुमार को गिरफ्तार किया है।

वर्ष 2018 में वीरेंद्र सिंह ने हाईकोर्ट में पिटीशन लगाई थी कि कांस्टेबल भर्ती परीक्षा 2018 में ओएमआर सीट में कांटछांट की गई। कोर्ट ने 10 फरवरी 2021 को अन्तरिम आदेश पर अतिरिक्त महानिदेशक पुलिस भर्ती एवं पदोन्नती बोर्ड को जिला बारां व बुन्दी की लिखित परीक्षा में उपस्थित अभ्यर्थियों के ओएमआर की दोबारा से जांच कराने और अनियमितता पाई जाने पर दोबारा परीणाम जारी करने के निर्देश दिए। मामले की पड़ताल में बारां के 6 अभ्यर्थियों और बुन्दी के अभ्यर्थियों के ओएमआर में कांट-छांट मिली।

दुष्कर्म करने वाले अभियुक्त को 20 साल की सजा

जयपुर, (का.सं.)। जिले की पाँसको मामलों की विशेष अदालत ने नाबालिग का अपहरण कर उसके साथ कई दिनों तक दुष्कर्म करने वाले अभियुक्त नारायण मीणा को बीस साल की सजा सुनाई है। इसके साथ ही अदालत ने 43 वर्षीय इस अभियुक्त पर एक लाख पचास हजार रुपए का जुर्माना भी लगाया है। पीठासीन अधिकारी संदीप कुमार शर्मा ने अपने आदेश में कहा कि अभियुक्त पीड़िता के पिता की उम्र का है। उसका यह कृत्य गंभीर और घृणित प्रकृति का है। ऐसे में उसके प्रति नरमी का रुख नहीं अपनाया

जा सकता। अभियोजन पक्ष की ओर से विशेष लोक अभियोजक विजया पारीक ने अदालत को बताया कि 26 दिसंबर, 2019 को करीब 17 वर्षीय पीड़िता के पिता ने मनोहरपुर थाने में रिपोर्ट दर्ज कराई थी। रिपोर्ट में कहा गया कि उसकी बेटी 25 दिसंबर को बीएच की एकस्ट्रा क्लास में पढ़ने के लिए घर से निकली थी, लेकिन अब तक वापस लौटकर नहीं आई है। उसने करीब एक माह पहले नारायण मीणा को अपनी मोटर साइकिल बेची थी। जिसका रुपए भी नारायण पर बकाया चल

रहा है। नारायण से संपर्क करने पर उसने आज सुबह पीड़िता के घर आने की बात कही, लेकिन पीड़िता वापस नहीं आई। ऐसे में उसे शक है कि नारायण मीणा उसे अपने साथ ले गया है। पीड़िता घर जाते समय अपने सभी दस्तावेज, कपड़े और बैंक की पासबुक भी साथ ले गई है। रिपोर्ट पर कार्रवाई करते हुए पुलिस ने कुछ दिनों बाद अजमेर के किशनगढ़ से बरामद कर अभियुक्त को गिरफ्तार किया। सुनवाई के दौरान पीड़िता ने अदालत को बताया कि घटना के दिन वह अपनी दोस्त के घर जा रही थी।

मुख्यमंत्री से मिलने से पहले ही किरोड़ी मीणा गिरफ्तार

जयपुर। डॉ किरोड़ी लाल मीणा ने मुख्यमंत्री अशोक गहलोत के गंगापूर दौरे के दौरान मिलने के लिए कहा लेकिन पुलिस ने डॉ मीणा को और उनके समर्थकों को गिरफ्तार कर लिया। इस दौरान डॉ मीणा ने कहा कि मुख्या आपकी इस तानाशाही का जवाब आने वाले समय में प्रदेश कि जनता अवश्य देगी और आपको एवं आपकी पार्टी को हमेशा के लिए सतकें बाहर करेगी। डॉ मीणा की प्रमुख मांगों में केंद्रीय जल शक्ति मंत्री गजेंद्र सिंह शेखावत के साथ दौरे के दौरान

किंग गए अभद्र व्यवहार करने वाले व पुलिस प्रशासन द्वारा की गई लापरवाही करने वालों के खिलाफ कार्यवाही करने के लिए। मुखिया के दौरे से पहले भाजपा कार्यकर्ताओं को पुलिस प्रशासन द्वारा नजरबंद/अभद्र व्यवहार क्यों किया गया, उनके खिलाफ कार्यवाही के लिए। पांचना बांध का पानी किन कारणों से रोक रखा है उसे छोड़ा जाए। परिवर्तन संकल्प यात्रा के दौरान सैकड़ों भाजपा कार्यकर्ताओं को प्रशासन द्वारा रोकने वालों के खिलाफ कार्यवाही के लिए।

कांग्रेस सरकार में किसानों के साथ हो रहे अन्याय व अत्याचारों के खिलाफ आवाज उठाएं : चन्द्रशेखर

जयपुर। भाजपा किसान मोर्चा के प्रदेश महामंत्री ओ.पी. यादव ने बताया कि भाजपा किसान मोर्चा की प्रदेश स्तरीय बैठक भाजपा प्रदेश कार्यालय, जयपुर में प्रदेशाध्यक्ष हरिराम रणवा की अध्यक्षता में सम्पन्न हुई। इस बैठक में भाजपा प्रदेश संगठन महामंत्री चन्द्रशेखर, मोर्चा के राष्ट्रीय मंत्री एवं राजस्थान प्रदेश प्रभारी रामनरेश तिवारी, भाजपा प्रदेश उपाध्यक्ष एवं मोर्चा प्रदेश प्रभारी नारायण सिंह देवल का मार्गदर्शन प्राप्त हुआ एवं प्रदेश स्तरीय बैठक में मोर्चे के प्रदेश पदाधिकारी, प्रदेश

कार्यसमिति सदस्य, जिलाध्यक्ष, संभाग प्रभारी, जिला प्रभारी, सोशल मीडिया प्रदेश टीम एवं सोशल मीडिया जिला प्रभारी उपस्थित रहे। भाजपा प्रदेश संगठन महामंत्री चन्द्रशेखर ने मोर्चे के प्रत्येक पदाधिकारियों से आह्वान किया कि वह अपने-अपने ग्राम स्तर पर संगठन को मजबूत करने के साथ-साथ, किसान विरोधी इस कांग्रेस सरकार में किसानों के साथ हो रहे अन्याय एवं अत्याचारों के खिलाफ आवाज उठाए। मोर्चा के प्रदेशाध्यक्ष हरिराम रणवा ने बैठक को सम्बोधित करते हुए प्रदेश में कांग्रेस

■ कांग्रेस सरकार बनते ही किसानों की सम्पूर्ण कर्जामाफी की जायेगी, जिसका किसान आज भी कर रहा इंतजार : हरिराम रणवां

सरकार बनते ही किसानों की सम्पूर्ण कर्जामाफी की जायेगी, जो अभी तक नहीं की गई। आज भी किसान अपनी पूर्ण

कर्जामाफी का इंतजार कर रहा है। कांग्रेस प्रदा प्रदेश में सरचार्ज, फ्यूल चार्ज ना बढ़ाने का वादा किया था, लेकिन कांग्रेस की सरकार बनते ही बिलों में वृद्धि करके किसानों की कम्तर तोड़ दी। साथ ही बिजली कटौती करके किसानों के साथ में धोखा किया। ऐसी निकम्मी सरकार को आने वाले विधानसभा चुनाव में प्रदेश का किसान सबक सिखाएगा। मोर्चा के राष्ट्रीय मंत्री एवं किसान मोर्चा राजस्थान के प्रदेश प्रभारी रामनरेश तिवारी ने बैठक को सम्बोधित करते हुए कहा कि भाजपा किसान मोर्चा को

प्रत्येक बृथ स्तर पर केन्द्र सरकार की किसान जनकल्याणकारी योजनाओं की जानकारी पहुँचाने की आवश्यकता है, जिससे की हर एक किसान को इन योजनाओं के माध्यम से लाभ मिल सके।

सीकर जिले में नीट अभ्यर्थी ने की आत्महत्या

जयपुर। सीकर में मेडिकल प्रवेश परीक्षा नीट की तैयारी कर रहे 16 वर्षीय छात्र कौशल मीना ने सोमवार को आत्महत्या कर ली। वह करौली के गयसन का रहने वाला था और सीकर के एक निजी कोचिंग संस्थान में पढ़ता था। आत्महत्या का कारण पता नहीं चला है। मृतक के परिवार को सूचना दे दी गई है। उद्योग नगर पुलिस ने शव को जिला अस्पताल की मोर्चरी में रखवाया है। जानकारी के मुताबिक छात्र सीकर के पिपराती रोड स्थित एक निजी इंस्टीट्यूट में नीट की तैयारी कर रहा था। वह 23 अप्रैल से ब्याजिंग हॉस्टल में रह रहा था। सोमवार दोपहर करीब 12 बजे वह कोचिंग से आया और

खाना खाकर अपने कमरे में चला गया। कुछ देर बाद उसका दोस्त कमरे में गया तो दरवाजा अंदर से बंद मिला। दोस्त के आवाज देने पर भी दरवाजा नहीं खुला। इसके बाद उन्होंने हॉस्टल संचालक को सूचना दी, जिसके बाद कमरे का दरवाजा तोड़ा गया और कौशल को पंखे से लटक पाया गया। हॉस्टल मालिक को सूचना पर पुलिस मौके पर पहुंची। करौली में रहने वाले परिवारों को सूचना दी गई। पुलिस अधिकारियों ने बताया कि परिवारों के आने के बाद शव का पोस्टमार्टम कराया जायेगा। छात्र रक्षाबंधन की छुट्टियों में घर गया था और 31 अगस्त की शाम को हॉस्टल लौटा था।

मजबूत सड़क को उखाड़कर जे.डी.ए. के इंजीनियर्स ने बना दी नई डामर रोड

भांकरोटा के ग्राम निमेडा में जेडीए जोन-12 के इंजीनियर्स का कारनामा

जयपुर (कासं)। जेडीए के इंजीनियर ही अपने विभाग को नुकसान पहुंचाने में जुटे हुए हैं। इन इंजीनियरों का एक कारनामा भांकरोटा के नीमेडा ग्राम में नजर आया, जब सही और मजबूत सड़क को उखाड़कर नई डामर बिछा दी। डामर की परत भी इतनी पतली कि एक बरसात भी सहन नहीं कर पाएगी।



ग्रामवासियों ने बताया कि नीमेडा ग्राम में जेडीए ने कुछ समय पहले ही 30 फीट चौड़ी एक किमी की सड़क का डामरकरण किया था। यह सड़क मजबूत बनी हुई थी। इस पर डामर की दो लेयर की हुई थी। इसके बावजूद जेडीए के सहायक अभियंता ने इस सड़क पर पानी भरने के बहाने मजबूत सड़क को जगह-जगह से उखाड़ दिया। इसके पीछे यह तर्क दिया गया कि यहाँ पानी भरता है तो सीमेंट सड़क बनाई जाएगी। इसके बाद बची हुई सड़क पर भी एक किमी में डामर की एक लेयर चढ़ा दी गई। इसके पीछे तर्क दिया गया कि सड़क में कई जगह खड्डे हैं ऐसे में सड़क दुबारा ही बना दी जाए। स्थानीय निवासियों ने जेडीए की इस कार्रवाई का विरोध भी किया लेकिन कनिष्ठ व सहायक अभियंता अपनी जिद पर अड़े रहे। अब सड़क की हालत यह हो गई है कि सीमेंट की सड़क बनाने से पहले डामर की सही डेनेक पर दुबारा डामर करके ठेकेदार को फायदा देने की कोशिश की जा रही है।

इस संबंध में जेडीए के जोन-12 के एक्सपर्ट का कहना है कि यहाँ कई जगहों पर पानी भरता था, जिससे बार-बार पेचवर्क करना पड़ता था, अब सीमेंट सड़क बनाएगी बीच-बीच में, इसलिए पुरानी सड़क को

उखाड़ा गया था। इसी तरह जोन-12 में मूर्तिकला कॉलोनी में सड़क बनाने का काम चल रहा है। यहाँ पर अभी पूरी तरह से जोएसबी और डब्ल्यूएम भी नहीं हुई है। इससे सड़क

के वापस टूटने की आंशका बनी हुई है। इसके बाद डामर किया जाएगा। अभी डामर लगाई भी नहीं है कि ठेकेदार ने इस सड़क का भुगतान उठाने की तैयारी कर ली है।

ईडी ने जल जीवन मिशन में हुए घोटाले की जांच तेज की

जल जीवन मिशन योजना में करोड़ों के भ्रष्टाचार का मामला

जयपुर। प्रदेश में जल जीवन मिशन योजना में हुए करोड़ों रुपए के भ्रष्टाचार की प्रवर्तन निदेशालय (ईडी) की टीम ने जांच तेज कर दी है। तीन दिन में गुजरते सहित अन्य राज्यों से जयपुर सहित अन्य शहरों में पहुंची करीब एक दर्जन टीमों अब तक इस घोटाले के अहम साक्ष्य और संदिग्धों के ठिकानों से भारी मात्रा में नकदी-सोना सहित अन्य दस्तावेज बरामद कर चुकी है। सोमवार को ईडी ने आधिकारिक तौर पर जानकारी देते हुए कार्रवाई की जानकारी साझा की। गौरतलब है कि जल जीवन मिशन योजना में फर्जी टेंडर प्रक्रिया से लेकर पुरानी पाइप लाइन नई बताकर कागजों में डालकर करोड़ों का भ्रष्टाचार होने के इनपुट ईडी के पास थे। दिल्ली और गुजरात अन्य राज्यों की टीमों ने स्थानीय टीम के साथ मिलकर शुरुआत की जयपुर

■ ईडी की टीमों जयपुर सहित अन्य शहरों में संदिग्धों के ठिकानों से भारी मात्रा में नकदी-सोना सहित अन्य दस्तावेज बरामद कर चुकी है।

सहित अन्य जिलों में सच ऑपरेशन चलाया था। टीमों ने अलवर, नीमराना, बहरोड़ और शाहपुरा में इस मामले में लिप्त अधिकारी, कर्मचारी, ठेकेदार और दलालों के यहां दबिश दी। इस दौरान धन शोधन निवारण अधिनियम-2002 (पीएमएलए) के तहत मामला दर्ज किया। गौरतलब है कि एसीबी की ओर से दर्ज एफआईआर के आधार पर ही ईडी ने इस बड़े घोटाले की जांच को हाथ में लिया। टीमों ने एक साथ सच शुरू की तो पदमचंद जैन (मालिक-मैसर्स श्री श्याम टयूबवेल कंपनी), महेश मित्तल (प्रोप्राइटर मैसर्स श्री गणपति

टयूबवेल कंपनी) सहित अन्य को जांच के दायरे में रखा। जानकारी के अनुसार ईडी की जांच में जल जीवन मिशन योजना घोटाले में अवैध सुरक्षा प्राप्त करने, निविदाएं प्राप्त करने के लिए लोक सेवकों को रिश्त देना, बिलों को मंजूरी दिलाना और उनके द्वारा निष्पादित कार्य के संबंध में अनियमितताओं को छिपाने के साथ ही लोक स्वास्थ्य एवं अभियांत्रिकी से प्राप्त डिजिटल साक्ष्य सहित अन्य आपत्तिजनक दस्तावेज डिस्क, मोबाइल और बड़े पैमाने पर किए गए लेन-देन का काला चिट्ठा बरामद किया था।

नोटिस देने पर बी.एल.ओ. ने विरोध जताया, रैली निकाली

बीएलओ कार्य के बहिष्कार पर कारण बताओ नोटिस दिये जाने का विरोध जताया

जालोर, (कासं)। जालोर उपखण्ड पर राजस्थान बीएलओ संघर्ष समिति एवं विभिन्न संगठनों ने सोमवार को रैली निकालकर बीएलओ कार्य के बहिष्कार पर कारण बताओ नोटिस दिये जाने का विरोध जताकर ज्ञापन दिया। वहीं शिक्षकों एवं शारीरिक शिक्षकों को बीएलओ कार्य से मुक्त करवाने की मांग की है।

बीएलओ संघर्ष समिति के प्रदेश महासचिव भास्कराम ने बताया कि निःशुल्क एवं अनिवार्य बाल शिक्षा अधिकार अधिनियम की धारा 27 के अन्तर्गत शिक्षकों को गैर-शैक्षणिक कार्य न करवाये जाने का प्रावधान है किन्तु जिले में अधिकांश शिक्षकों को बीएलओ सहित अनेक प्रकार के गैर-

शैक्षणिक कार्यों में झोंका जा रहा है जिस बाबत जिले के शिक्षक लम्बे समय से संघर्षरत हैं। ज्ञापन में लिखा है कि शिक्षकों द्वारा उक्त बीएलओ कार्य बहिष्कार पूर्णतः संवैधानिक है। साथ ही निदेशक के आदेश दिनांक 17 जनवरी 2018 से अवगत करवाया। जिसमें निर्वाचन बिन्दु से तात्पर्य पंच वर्षीय चुनाव से है ना की वर्ष भर चलने वाले मतदाता सूचियों के अद्यतन से है।

शिक्षकों ने हमेशा चुनाव जैसे महत्वपूर्ण कार्य को बड़ी ही निष्ठा से संपन्न करवाया है। लेकिन वर्षभर चलने वाले मतदाता सूची संबंधी कार्य के लिए केवल शिक्षकों को ही बीएलओ कार्य में लगाने के कारण

■ शिक्षकों एवं शारीरिक शिक्षकों को बीएलओ कार्य से मुक्त करवाने की मांग की है

शिक्षा कार्य बाधित होने के विरोध में समस्त शिक्षक समाज संघर्षरत है। वर्तमान में शिक्षा जैसा महत्वपूर्ण कार्य जिस पर राष्ट्र पर विकास की दशा व दिशा निर्भर है। बीएलओ कार्य से प्रत्यक्ष रूप से प्रभावित हो रहा है।

शिक्षक को बीएलओ कार्य के नाम पर वर्ष भर अधिकांश कार्य दिवसों में कक्षा-कक्ष से दूर किया जा

रहा है। शिक्षकों का मूल कार्य शिक्षा है एवं बालकों के मौलिक अधिकारों की रक्षा करना प्रत्येक नागरिक का नैतिक एवं संवैधानिक कर्तव्य है। लेकिन प्रशासन की दोगले व्यवहार से शिक्षण कार्य पूर्णतः प्रभावित हो रहा है और शिक्षक पर जबरन गैर-शैक्षणिक कार्य थोपे जा रहे हैं। जिसके विरोध में जिले के सम्पूर्ण शिक्षकों से 5 सितम्बर, शिक्षक दिवस के अवसर पर काली पट्टी बांध कर कार्य करने का आह्वान संघर्षरत साथियों एवं विभिन्न संगठनों द्वारा किया गया।

इस मौके पर राजस्थान शिक्षक संघ राष्ट्रीय के जिलाध्यक्ष शैतान सिंह, राजस्थान शिक्षक संघ (शेखावत) के प्रदेश उपाध्यक्ष शिवदत्त आर्य, जिला

संरक्षक दलपत सिंह आर्य, राजस्थान शिक्षक संघ (अम्बेडकर) के जिलाध्यक्ष हीरालाल रेड्डी, राजस्थान शिक्षक संघ (प्रगतिशिल) के मालाराम, प्रकाश नारायण, पुनमराम विश्वा, जिला फिजिकल एज्युकेशन एसोसिएशन के जिला अध्यक्ष भोपाल सिंह, प्रबोधक संघ जालोर के ब्लॉक अध्यक्ष भंवरू खां पटान, राजस्थान बीएलओ संघर्ष समिति के जिलाध्यक्ष भानाराम पालीवाल एवं सदस्य कपिल मुद्गल, रमेश दान राव, खुशवंत नाग, कन्हैया लाल भाण्ड, जसपाल सिंह, सुरेंद्र गर्ग, सुरेश नागर बरकत खां, अर्जुन सिंह देलदरी धनु खां मेहर, खुशाल सिंह राठौड़, फिरोज अली, दीपक त्रिवेदी उपस्थित थे।

एस.पी. कार्यालय के सामने धरने पर बैठी रेप पीड़िता

पीड़िता ने आरोपी को गिरफ्तार करने की मांग की

हनुमानगढ़, (निसं)। महिला पुलिस थाना में रेप का मामला दर्ज होने के बाद आरोपी को गिरफ्तारी नहीं होने से नाराज पीड़िता ने सोमवार को जिला पुलिस अधीक्षक कार्यालय के सामने धरना शुरू कर दिया। इस मामले में रेप पीड़िता ने 2 दिन पहले पुलिस अधीक्षक को ज्ञापन सौंपकर आरोपी को गिरफ्तार नहीं होने पर सोमवार से धरना देने की चेतावनी दी थी।

क्षेत्र की पीड़िता ने बताया कि उसने महिला पुलिस थाना में रामगोपाल शर्मा के खिलाफ रेप के आरोप में एफआईआर दर्ज करवाई, लेकिन जांच अधिकारी की ओर से इस मामले में अभी तक कोई कार्रवाई नहीं की गई। इस कारण आरोपी का हासला दिन-प्रतिदिन बढ़ता जा रहा है। आरोपी की ओर से उसे धमकाया जा रहा है। इस मामले में भी उसने महिला पुलिस थाना में सूचना दी, लेकिन पुलिस ने कोई

नाबालिग से रेप की कोशिश

श्रीगंगानगर, (निसं)। घर में घुसकर नाबालिग से रेप की कोशिश की गई। परिवार के शोर मचाने पर आरोपी भाग गया। नाबालिग के पिता ने पॉक्सो एक्ट में मामला दर्ज करवाया है। मामला श्रीगंगानगर के एक क्षेत्र का है। पीड़िता के पिता ने पुलिस को बताया कि आरोपी सतनाम सिंह पुत्र

राजवंदर सिंह उसके गांव का ही रहने वाला है। वह देर रात उसके घर की दीवार फंदकर घर में घुस आया। इस दौरान आरोपी ने उसकी बेटी से रेप की कोशिश की। शोर मचाने पर आरोपी भाग गया। मामले की जांच एसआई राकेश सांखला को दी गई है। सांखला ने बताया कि नाबालिग का बयान लेकर जांच की जाएगी।

कार्रवाई नहीं की। पीड़िता ने जांच अधिकारी के आरोपी के दबाव में होने का आरोप लगाते हुए एस्पपी से गुहार लगाई कि आरोपी को जल्द गिरफ्तार कर न्याय दिलवाने के लिए जांच अधिकारी को निर्देशित किया जाए। आरोपी की गिरफ्तारी नहीं होने तक उसका धरना जारी रहेगा। इस दौरान महिला पुलिस थाने से महिला कर्मी भी महिला को समझाने आए थे, लेकिन पीड़िता ने आरोपी पर कार्रवाई नहीं होने तक धरना से नहीं उठने की बात कही।

पुलिस ने दबिश देकर 180 आरोपियों को गिरफ्तार किया

चार लाख दस हजार रुपये बरामद किये, हत्या, लूट, बलात्कार आदि प्रकरणों में वांछित है आरोपी



पुलिस ने विभिन्न स्थानों पर दबिश देकर आरोपियों को गिरफ्तार किया।

सीकर, (निसं)। आगामी विधानसभा चुनाव को मध्यनजर रखते हुये पुलिस ने 618 स्थानों पर दबिश देकर 180 आरोपियों को गिरफ्तार कर अभियान के तहत चार लाख दस हजार रुपये की नगद राशि सहित एक वाहन जब्त किया।

पुलिस महानिदेशक उमेश मिश्रा व अतिरिक्त महानिदेशक एम.एन. दिनेश तथा महानिरीक्षक पुलिस सत्येंद्र सिंह की गाइड लाइन के अनुसार सोमवार को सुबह विभिन्न स्थानों पर छापी की कार्रवाही की गई जो की पूरी तरह से गोपनीय रही। इस अभियान में 95 पुलिस टीमों में एक

हजार से अधिक पुलिस कर्मी शामिल रहे। पुलिस अधीक्षक सीकर ने बताया कि कार्रवाई के फलस्वरूप आपराधिक गतिविधियों में लिप्त कुल 180 लोगों के विरुद्ध विधिक कार्रवाही अमल में लाई गयी। 132 लोगों के विरुद्ध 110 सीआरपीसी के तहत इप्पासा तैयार कर न्यायालय में पेश किया गया।

26 आरोपियों को धारा 151 के तहत गिरफ्तार किया गया। इसी के साथ जघन्य अपराधों में लिप्त पांच जनों को तथा सामान्य प्रवृत्ति के अपराधों में दो अपराधियों एवं 6 स्थायी वारंटियों व एक

भगोड़े को गिरफ्तार किया गया। इसके अलावा धारा 38 पुलिस एक्ट के तहत चार वाहन जब्त किये गये। इसी के साथ चार लाख दस हजार रुपये बरामद किये गये। इस कार्रवाई में पुलिस ने अभियान के दौरान विजेंद्र ओला पुत्र जयसिंह ओला, संजु पुत्र पूर्णचंद, विजय सिंह उर्फ टोनी, राजवीर सिंह पुत्र शुभराम, अजीत कुमार पुत्र धनीराम, नरेश प्रजापत पुत्र किशनलाल, अशोक कुमार पुत्र राजेंद्र कुमार, व सज्जन कौर उर्फ सजना पत्नी स्व. सतवीर जाट को गिरफ्तार किया गया।

डॉ. शिखा मील बराला के सानिध्य में 'चौमूं परिवर्तन यात्रा' निकाली

यात्रा दो दिन में विधानसभा क्षेत्र की 35 से ज्यादा पंचायतों में पहुंची

चौमूं/कालाडैरा, (निसं)। चौमूं विधानसभा क्षेत्र में पीसीसी सचिव डॉ. शिखा मील बराला के सानिध्य में युवाओं ने चौमूं परिवर्तन यात्रा निकाली। चौमूं स्थित प्राचीन गढ़ गणेश जी मंदिर से निकली परिवर्तन यात्रा ने दो दिन में विधानसभा क्षेत्र की 35 से ज्यादा पंचायतों में यात्रा की।

चौमूं परिवर्तन यात्रा का लोगों ने जगह-जगह भव्य स्वागत किया। साथ ही परिवर्तन यात्रा के दौरान ग्रामीणों ने डॉ. शिखा मील बराला का राजस्थानी परंपरा के अनुसार साफा बंधवा कर भव्य स्वागत सत्कार किया। डॉ. शिखा मील बराला अपनी कार्यशैली और बेबाक अंदाज से विधानसभा क्षेत्र में चर्चा में आई हैं। डॉ. शिखा मील ने एक बार फिर कई दिग्गज नेताओं की नौद उड़ाने का काम किया है। दो दिवसीय परिवर्तन यात्रा में डॉ. शिखा मील बराला को मिले अपार जनसमर्थन व यात्रा में उमड़ते हजारों युवाओं की टीम एक सुर में परिवर्तन की मांग को मजबूती प्रदान करती नजर आ रही थी। परिवर्तन यात्रा के शुभारंभ से पहले चौमूं शहर के गढ़ परिसर में डॉ. शिखा मील ने युवाओं को संबोधित करते हुए कहा कि चौमूं राजधानी के समीपवर्ती



चौमूं में पीसीसी सचिव डॉ. शिखा मील बराला के सानिध्य में युवाओं ने रैली निकाली।

विधानसभा क्षेत्र होने के बावजूद मूलभूत सुविधाओं के लिए तरस रहा है। आज हमारी भूमिका आज के आधुनिक युग के साथ होनी चाहिए लेकिन फिर भी हम आज भी मूलभूत सुविधाओं के लिए लड़ रहे हैं।

डॉ. शिखा मील बराला ने यात्रा

में उमड़े जन सैलाब का आभार प्रकट करते हुए उन्हें विश्वास दिलाया कि वह हमेशा क्षेत्रवासियों के साथ कदम से कदम मिलाकर जन सेवा के लिए तत्पर रहेगी। परिवर्तन यात्रा में प्रयास फाउंडेशन की अध्यक्ष और प्रदेश कांग्रेस पीसीसी सचिव डॉ. शिखा मील

बराला ने चौमूं गढ़ गणेश जी का आशीर्वाद लेकर चौमूं परिवर्तन यात्रा का आगाज किया, जिसमें हजारों लोगों द्वारा बाइक रैली निकालकर परिवर्तन की मांग की। यात्रा चौमूं गढ़गणेश मंदिर से शुरू होकर नगर परिषद, रावण गेट, टांकरडा, जयसिंहपुरा, बराला ने चौमूं गढ़ गणेश जी का आशीर्वाद लेकर चौमूं परिवर्तन यात्रा का आगाज किया, जिसमें हजारों लोगों द्वारा बाइक रैली निकालकर परिवर्तन की मांग की। यात्रा चौमूं गढ़गणेश मंदिर से शुरू होकर नगर परिषद, रावण गेट, टांकरडा, जयसिंहपुरा, का कालाडैरा, गौरी का बास, डोला का बास, मंडा भिंडा, नौपुरा, हस्तैडा, किशनपुरा, रंजीतपुरा, नांगल गोविंद, गुडलिया, मलिकपुर होते हुए गोविन्दगढ़ पहुंची। वहीं रात्रि विश्राम के बाद रविवार को गोविंदगढ़ से रैली शुरू हो नांगल कला, ईटावा, अनन्तपुरा चिमनपुरा, उदयपुरिया, हाड़ोटा, सामोद, महारकला, जाटवाली, बासा कुशलपुरा, चौथवाडी, मौरिजा, अनंतपुरा होते हुए जैतपुरा में संपन्न हुई। डॉ. शिखा मील ने मीडिया से रूबरू होते हुए कहा कि हमारी यह परिवर्तन यात्रा विकास प्रगति की ओर यात्रा है। चौमूं का हर युवा जागरूक है और हमारे साथ जुड़ा हुआ है। परिवर्तन यात्रा का समान भगत सिंह सर्फिल पर सभी यात्रियों का सम्मान करते हुए किया गया।

■ 'राजधानी के समीपवर्ती विधानसभा क्षेत्र होने के बावजूद मूलभूत सुविधाओं के लिए तरस रहा है'

मोबाईल लूट मामले में दो आरोपी गिरफ्तार

उदयपुर, (कासं)। झाडोल थाना पुलिस ने हाईवे पर मोबाईल लूट करने वाले दो आरोपी को गिरफ्तार करते हुए लूटे हुए दो मोबाईल बरामद किए हैं।

झाडोल थाना अधिकारी रतन सिंह चौहान ने बताया कि प्रार्थीया ममता कुमारी पिता मन्ना लाल बुम्बडिया उम्र व 18 वर्ष निवासी नावा पुलिस थाना पानरवा ने उपस्थित थाना हो एक लिखित रिपोर्ट पेश की कि 28 अगस्त को मैं व मेरे अंकल का लडका मनीष गरासिया पिता गोरख नाथ गरासिया निवासी नालवा, एसटीसी की परिक्षा देकर अपने घर जा रहे थे तभी हम लौलावास बाई पास हाइवे पर पहुंचे थे एवं शीक हेतु रुकने के पश्चात पुनः अपने घर निकल रहे थे, तभी वहां पर 2 मोटरसाइकिलों पर सवार होकर 5 लोग आये जिन्होंने मेरे व मेरा भाई मनीष के पास से मोबाईल फोन एवं एक हजार रुपये

भी लेकर भाग गये।

भुवन भूषण यादव जिला पुलिस अधीक्षक उदयपुर द्वारा सम्पत्ति सम्बन्धित अपराधों की रोकथाम हेतु एवं हाईवे पर लूट पाट करने वाले बदमाशों के विरुद्ध सख्त कार्यवाही हेतु निर्देश प्रदान किये गये हैं। इस क्रम में परबत सिंह अतिरिक्त पुलिस अधीक्षक खेरवाडा एवं बलवीरसिंह मीणा वृत्ताधिकारी वृत्त झाडोल के निर्देशन में रतन सिंह चौहान थानाधिकारी पुलिस थाना झाडोल की टीम द्वारा मुखबीर की सूचना एवं तकनीकी अनुसंधान के आधार पर हाईवे पर मोबाईल छिन कर लूट करने वाले दो आरोपी अर्जुन पिता ककुआ, नाथ पारगी निवासी आनरदा तथा दिलीप पुत्र भेरू लाल खैर, गणेशपुरा, झाडोल को गिरफ्तार करने में सफलता प्राप्त की।

सूने घर पर चोरों ने धावा बोला



सुजानगढ़ में वारदात के बाद पुलिस ने मौका मुआयना किया।

सुजानगढ़, (निसं)। शहर के लुहरागाडा क्षेत्र में एक सूने घर पर दिनदहाड़े चोरों ने धावा बोल दिया। प्राप्त जानकारी के अनुसार मांगीलाल चोरडिया के घर में कमरों के ताले काटकर लॉकर में रखे

हजारों रुपये नाद सहित अन्य सामान पर कर ले गए। मकान मालिक मुम्बई में रहते हैं। मकान मालिक के रिश्तेदार जयप्रकाश बैद ने बताया कि चोर सौ रूपये की तीन नई गड्डी सहित व लॉकर

में रखे अन्य रुपये भी ले गए व अलमारियों व संदकों में रखा सामान बिखेर दिया। सूचना पर कोतवाली थाने के हैड कास्टेबल दिलीप सिंह ने पहुंचकर मौका मुआयना किया।

'लाल डायरी है चुनावी षड्यंत्र'

पुष्कर, (निसं)। आरटीडीसी के अध्यक्ष धर्मेंद्र राठौड़ ने लाल डायरी को चुनावी षड्यंत्र बताया। धर्मेंद्र राठौड़ ने कहा कि जैसे ही चुनाव आते हैं इस तरह का षड्यंत्र रचे जाते हैं।

चुनावी साल में अच्छे भले बुरे मुद्दे सब आते हैं। मुख्यमंत्री के कार्य से बौखलाकर ये आरोप लगाए जा रहे हैं। हमने गाय और मंदिर के लिए कार्य शुरू कर चुका है। मुख्यमंत्री ने प्रदेश की जनता को भलाई की है कंपटीशन विकास के मुद्दे पर करना चाहिए ना की इस तरह के मुद्दों से करना चाहिये। आरटीडीसी के अध्यक्ष धर्मेंद्र राठौड़ पुष्कर ब्रह्मा मंदिर दर्शन के बाद सरोवर की पूजा अर्चना की। पुष्कर आए राठौड़ से पत्रकारों ने लाल डायरी का राज पूछा। धर्मेंद्र राठौड़ सवा महीने तक बीमार रहने के बाद सोमवार को देव दर्शन यात्रा पर निकले। इसके बाद वह पुष्कर आए थे।

396 स्टूडेंट्स को डिग्री मिलेगी

जोधपुर, (कासं)। डॉ. एसएन मेडिकल कॉलेज में पांच सितंबर को प्रातः 11 बजे मेडिकल कॉलेज सभागार में डिग्री वितरण कार्यक्रम होगा। 396 स्टूडेंट्स को डिग्री वितरित की जाएगी। पहली बार पैथालॉजी के एक और शिष्य रोग विभाग के एक टॉपर को गोल्ड मेडल दिया जायेगा। मुख्य अतिथि आरयूएचएस के वाइस चांसलर डॉ. सुधीर भंडारी और प्रा. वाइस चांसलर डॉ. अमरजीत मेहता गेस्ट ऑफ ऑनर होंगे। इस अवसर पर मेडिकल कॉलेज के प्राचार्य एवं नियंत्रक डॉ. दिलीप कच्छवा व अतिरिक्त प्रधानाचार्य डॉ. अरुण वैश्य, डॉ. रंजना देसाई, डॉ. योगीराज जोशी, डॉ. राजकुमार राठौड़ मौजूद रहेंगे।

प्रवक्ता डॉ. जयराम रावतानी ने बताया कि 2016 बैच के 253 एमबीबीएस स्टूडेंट्स, 137 एमडी-एमएस किए हुए 20108 बैच के स्टूडेंट्स को डिग्री वितरित की जाएगी। इसके अलावा 6 सुपर स्पेशलिटी में डीएम-एमसीएच कर रहे स्टूडेंट्स को भी डिग्री दी जाएगी।

स्टूडेंट्स को पूर्व मेडिकल कॉलेज प्राचार्य डॉ. अरविंद माथुर अपनी पत्नी डॉ. आशा माथुर की स्मृति में गोल्ड मेडल देंगे। उन्होंने बताया कि डॉ. एसएन मेडिकल कॉलेज के डिग्री वितरण कार्यक्रम में कॉलेज से सेवानिवृत्त और कार्य किए हुए 75 वर्ष व अधिक उम्र के टीचर्स का सम्मान किया जायेगा। ऐसे 16 टीचर्स जोधपुर के रहवासी हैं। इसमें 12 टीचर्स ने कार्यक्रम में आने की स्वीकृति दी है।

चरागाह की भूमि को खुर्द-बुर्द करने की शिकायत

भीलवाड़ा, (नि.सं.)। राजस्व रेकार्ड, नक्शा ट्रेस व जमाबंदी में हेरफेर कर चरागाह की भूमि को खुर्द-बुर्द कर खातेदारों पटवारी, गिरदावर व तहसीदार द्वारा फजीवाड़ा करने की शिकायत आज पूर्व मंत्री कालूलाल गुर्जर व उदयलाल भंडाना के नेतृत्व में ग्रामीणों ने एडीएम से की।

पूर्व मंत्री गुर्जर ने चेतावनी दी कि अगर 12 सितंबर तक इस शिकायत पर कार्रवाई नहीं हुई तो वे ग्रामीणों के साथ कलेक्ट्रेट पर धरना देंगे और हर हाल में ग्रामीणों को न्याय दिलाकर रहेंगे। चानसेन, चौहानों का बाड्डिया, हंकरल का बाड्डिया, काला पायरा व धोली मंगरी के ग्रामीणों मांगराम गुर्जर, गणेश गुर्जर, ईश्वर गुर्जर, नारायण गुर्जर, प्रभु गुर्जर, नारायण गुर्जर, पोखर गुर्जर, सुखा व सुखा गुर्जर, मेवा गुर्जर, युवलाल गुर्जर, नंद गुर्जर व दूदा गुर्जर ने एडीएम को

दी लिखित शिकायत में बताया कि इन गांवों के ग्रामीणों के पशुधन को चराने के लिए चानसेन में चरागाह भूमि आवरक्षित होकर राजस्व रेकार्ड में दर्ज है। इन चरागाह भूमि के मध्य अन्य आराजी है।

इस प्रकार से चरागाह की भूमि को विक्रेता, क्रेता, तत्कालीन पटवारी, गिरदावर, तहसीलदार व अन्य

हादसे में दो अध्यापक घायल

हनुमानगढ़, (निसं)। नोहर थाना क्षेत्र में ट्रोले की टक्कर लगने से कार सवार दो सरकारी अध्यापक गंभीर रूप से घायल हो गए थे। फिलहाल दोनों

घायलों का अस्पताल में इलाज चल रहा है। इस संबंध में रविवार देर शाम नोहर पुलिस थाना में ट्रोला चालक के खिलाफ मुकदमा दर्ज हुआ। पुलिस के अनुसार अनिल कुमार (33) पुत्र सुभाषचन्द्र धाणक निवासी उत्तरादा बास तहसील भादरा ने मुकदमा दर्ज करवाया कि उसके पिता सुभाष चन्द्र मौर्य सरकारी अध्यापक हैं। वह विद्यालय के बाद कार से उत्तरादा बास घर के लिए रवाना हुए। उनके साथ एक अन्य अध्यापक भी थे। जब वे पल्लू से नोहर के बीच स्थित सोनड़ी गांव के पास पहुंचे तो सामने से ट्रोला चालक वाहन को तलापरवाही से मालत साइड में चलाता हुआ आ रहा था। ट्रोला चालक ने सामने कार को आता देखा तो उसने तेज गति से चल रहे ट्रोले को अचानक अपनी साइड घूमते हुए कार के पास से निकालने की कोशिश की।

हेमलता राजे व अचलानन्द गिरी महाराज का स्वागत

जोधपुर, (कासं)। रामदेवरा के लिए हेमलता राजे के नेतृत्व व अचलानन्द गिरी महाराज के सानिध्य में चल रही पदयात्रा सोमवार को प्रातः सूर्योदय से पूर्व घेवडा से आरती के बाद रवाना हुई व मीनो की ढाणी-चैराई होकर गांव से आगे पड़ाव स्थल विश्राम के लिए पहुंची। घेवडा में विश्राम स्थल पर हेमलता राजे व सेनाचार्य अचलानन्द गिरी महाराज ने आरती की व सैकड़ों महिला व पुरुष पद यात्रियों के साथ उस्ताह व आस्था के साथ प्रातः सूर्योदय से पूर्व ही पदयात्रा प्रारम्भ की। घेवडा में राजपुरोहित समाज के द्वारा शॉल ओढाकर व मालाएँ पहनाकर स्वागत किया। इस अवसर पर सरपंच केवल राम मेघवाल, चंदन सिंह राजपुरोहित, बिहारी लाल राजपुरोहित, बाबू सिंह राजपुरोहित, गोपाल सिंह राजपुरोहित, हीरालाल



कई गांव के ग्रामीणों ने हेमलता राजे व अचलानन्द गिरी का स्वागत किया।

सेनजोग सिंह राजपुरोहित सहित अनेक लोगों ने स्वागत किया। चैराई गांव में सरपंच कमलादेवी, अचला राम पालीवाल के नेतृत्व में सैकड़ों ग्रामीणों ने हेमलता राजे व अचलानन्द गिरी का स्वागत किया।

